

Ekikatakinit Akitiyakin Akuj Etic Pa Erai Acamit Ka Akuj

Shreveport, Louisiana USA
65-1127B

1 Ngikaitotoi ngulu irakasi ngikejaanakinak, ka iyees ngikonei ngulu iyiakasi kinga ama, abala ayong erai arerengu ayiakaun ne ataparacu na. Akitoodiar ngina etya nen, kaninyo, emam nyayeni ayong epite ngolo abunio ayong akiyiar akitodol neni ka apei a ngin.

Nai akiboi ca ane erwor, Lokaato Noland, nyanupit ayong atemar eriamakina ayong ka itunganan ca jik (Ikityaunit iwon Akuj alotooma ngatubai nguna egelegelia, nai torai Akuj ngolopei ngol.) Ikwa Lokaato Jack Moore, um-hum, ajokis, ayiai inges kire...Aroko sek lokaato Nolan ebala, "Ameun ngina ayiakar ayong nege kaapei ka inges...(erai ngol lokamuran keng), ka epite ngolo isisaunitor inges epite ngolo ka amina ka akerit aosou ka ngiboro keng. Ka dang apedori ayong atemar "amen" neni a ngun. Ibore ngin alalan ngini ajokan...ngapakio nguna alalak ngulu ayiakaunere iwon iwapei, inges ka ayong, ka Lokaato Braun, Lokaato Boutliere anege. Ngikiliok ka Akuj ngulu ajokak ngulu amina ayong ikes nooi kaapei ka ekatau dadang.

Ka engolik ayong nai atemar nyeringa isua edesiakai, ajokis, atami ca ayong tokona nguna ke esaa a ngolo iteo isua ikwapei ilocokinere ameun alokaru ngatomoniarei kolong ngulu atubenener ngadeideui, ka ngace iwapei ikwa ngisorok. Nai ca oyenete ebe eyiai akwap ngina nyemojongere iwon. Iriamunoi iwon ama nabo ace kolongit.

2 Akuwar ngina bien ngina ayiakar ayong anyoun aloema, ayiai aberu ngina ereunon ngina aperi alokau kaama alokitaada, ka abu inges tema, "Lokaato Buranam, ngicekaru kau..." Atami amisit inges. Abu inges tema, "Ibu iyong ikilimok ayong..." Ekemuriakis ayong tokona nguna tar alimunit aberu, arai icebore ngini ekoni ne, arai ca nyebata ayong ngun. Abu tema, "Ebe akisicanet ngina ayiakar ayong na erai a nguna ka alosikinet," kori icebore, ebe keyiakaunor inges ikoku. Ka pa kemisiu inges epite ngolo esubakinotor ngun ka toyiai inges nadoketai ngin.

Abu esorokit ngolo ebusan towuo kaama, tema, "Ayong ikoku ngini abu inges toriam." Tema, "Ayong ikoku ngini abu inges toriam."

Ido atakanut ngiboro ngulu alalak alorot, emamukare iwon tar esaa ngolo kisunyunet ngun anege. Elosio iwon lowae ye.

3 Ka ateni ngina a ngimucurus alu, emam nyemarara ayong narionget adio, atami iyenete iyees dadang ngun, nai ayong...Erai atukot na bon inges erucokina kaapei ka ayong, ka ngadio nguna ka akimor, Erai ikes edin ngolo a ngakwapin dadang, erai ngikiliok ngulu mucurus. Erai ikes ariamunet ngina apolon neni kang ka neni ke ekabila ka akijaanakin a ngina akainakinit ayong Papa. Meere atemar nyamina ayong arionget; erai ca akijaanakin ngina akainakinitai ayong, ka ani pa akarauni ayong ngolo arimaarit anyarao ngin, arauni nai ayong itunganan ngini nyarimaarit Akuj.

4 Ka, atami ayong, eringa ca ayong nyenyouno alo Takison, acepaki ayiakasi neni lala alotoomakus ama, apei kolongit ayiai ayong, Los Angeles akisirwor ateni. Ka ngina ayiakar ayong ama, abu ayong ogwaragwara ngariongeta acepaki iwadio-iwadio nai nooi. Emam pa apeleikinit ayong ayiakau aloipite a ngol. Erai ketiyai ayong ngun a nguna ke emuane, arai nai ayong ekaesoswai. Nyemaikina iyong akitya ngun, mam, erai ngun nguna imasarete iceitunganan. Erworit ayong nguna ikamunito akitoi ngolo engolikinit ayong alotooma amana a Lokaato Sharit. Ayiakatar ngikabilai ngikan ngulu a ngaraito. Ka abu ayong atema, "Nyengolikinit ayong ekitoi ngolo ikoni nen anakiyiar kang." Arai...ayiakatar esambarao, ayiakar ngalemonio, ayiakar tangerine, tangelos, ka ngamacungai, a nginibore apoloi alokitoi a ngolopei a ngol. "Ajokis," abu ayong atema, "Ekepiyo ayong akikamun ngun. Ali kabila ke ekitoi lo?"

"Erai emacuunga."

Ka abu ayong atema, "Anibo nabo esaabarao ngol?"

Ka atemar, "Ee."

Abu ayong atema, "Ikote mono ngun ai?"

Temari, "Erucokinitai."

Ka abu ayong atema, "Okoi, engolik nai ayong."

Abu inges tema, "Erai ikes dadang ngaraito nguna ke epei kaal, ka edio kitoi dadang ngolo ke ekal a ngolo enyaritai Sitrus epedorio arucokin."

Abu ayong atema, "Amisiu nai ayong." Abu ayong nai ogeu acela iwadio, iyenete iyees, naarai arai ayong ngolo amina edonga ka arira.

Aso, abu inges tema, "Nyo ationis?"

5 Ka abu ayong atema, "Ejok, eyiai ibore ngini atami ayong." Ka abu ayong atema, "Acamit ayong tokona akingit iyong akingiset." Abu ayong atema, "Kwana, ekaru ngolo ebunit ngina eponiata ngakitolijaunet, emamukaun ngamacuunga, tangelos, esambarao, ngalemonio; erauni ngamacuungai bon naarai erai tooma lokitoyi ngolo erai emacuunga, nyikote nen-a?"

Abu inges tema, "Mam, mam. Emam, a ngina teni erauni nguna keng."

Abu ayong atema, "aanyu nai ayong."

Aso aroko ngun apuposi ejok, naarai arai ayong...iyenete iyes ikiyiakar ayong ka edigiri ngolo alo Hartford ka loyunibasiti ngulu lu, iyenete iyes. Aso ete ayong eyiakae, erai ngolo esukul ariamu ayong, eyunibasiti ngolo ke Ekasuban. Aso ani kite ayong ngun, ariamuni ayong ngalimonokinete alopite a ngolo eteo ayong ngisubuna itiyaete.

Ka abu ayong atema, "Ejok, akainanakinete ayong ngun akipup ejok."

Abu inges tema, "Nyo ationis?"

Abu ayong atema, "Abu ayong otamak nguna aicebore."

6 19Aso, apaaran ngin, abu ayong alimonok ngun. Abu ayong otema, "Tokona, kingolik iyong, ngina ageunor ekanisa ekingaren, arai, abu Yesu tema..."Ayiai ayong alimonokin Yokana 15. "Arai ayong Emusabibu, ka iyes ngaten. Ka ngina teni ngina nyerauni ngaraito eyiepario, kicunyarai."

Ka abu ice tunganan kiimak ekangulingul nooi aneni a ngun, tema, "Ite iyong, atami ayong ani kilelebasi iyong kire ka Ekuwuam ngolo Akuangan ka kiteyaruna, ibala iyong "nyenyounete ikes aneni a ngun."

"Iyookino ngun."

Abu inges tema, "Anibo nguna etapito ngun?"

Abu ayong atema, "Tokona eyiai iyong erwor ngakes a ngakiro a nguna egelegelia. Irworo inges nguna ikamunito akira ngina a ngaraito kaama, meere Emusabibu; irworo Inges nguna ikamunito akira ngaraito, ka meere Akiyar. Ebalala Inges, "Ajokis, toir ekitoyi kotere epolouni, tora ngaraito."

Abu inges tema...

Ka abu ayong atema, "Tokona, kingolik, ekitoyi lo, ngina ageunia inges alomun kinga, arai ngolo akire, Ekristoit ngolo ke Ebaibul. Ido ani elosi buni ateni ngina enyaritai Lusaran, Mesodist, Baptist, presbiterian: ngalemonio ka ngace dang." Ka abu ayong atema, "Kingolik iyong, itiliji inges dang alokiro a Ekristayone, nai eyari inges alokinga Ekitoyi, nai eraununu inges ekekabila ngolo ke edin. Ianyut-a? Nai," abu ayong atema, "Ani kikicar nabo emusuganit ke ekitoyi ke emacunga nabo make, erauni ngamacuunga ikwapei paaran etiyaa inges anakisiakinet."

7 Abu totakanu atemar ayiai, eboi kaama, akou angariongeta a nguna apolok nguna a Pentekote. Emam nyayeni ayong epite ngolo inakinet idiotunganan dadang amisiu ebe emam nyerai atametait kang ebe aremokino ayong ngikaitotoi ngul, ngakaitotoi; edyakara ngun. Nyakamisiunitai ayong, ka nyayeni ayong atemar kani nyo. Ianyut-a? Etamete ngitunga kori emam tar nyanupit ayong nguna a ngitunga alosenon lokanisa. Erai ngun ngamairi aneni ka Akiyookino. "Ejoikinit iwon acunanakin iwapei, ka akiatakinit nooi ikwapei iteere iwon apaaran eapi." Ianyut-a Emaikina iwon abunore tooma nadopeiyanut. Acepaki nyikiyeni iwon...

Ani keboi ayong alore ka tomamukatar ikes idiobore kaama nai...ajokis, eekanisa (nyacamit ayong anyara ediokiro), nai ca ediokanisa, ani kenupito ikes ipei bore bon, ebe erai Yesu ngolo ekujuwana, ido todyakara ngunace dadang, kalot ayong lokanisa ngol. Erai pa kemuj ayong amukat dadang, apienyuni ayong idio. Ianyut-a? Aloisi ayong apupokin, akukonokin Ekapolon, ka akitoodikin Inges ebe ayiai ayong akitiya ekawae. Acamit ayong Inges toyenu atemar ayiari ayong. Eitani ayong a ngitunganan toyenu ewae ngolo ayiai ayong. Atukokin ayong kaapei ka Ngikristo, ka akukonokin ka akijaanakin Ekapolon.

8 Nai etiono noi, amina ibore ngin ainakinit ayong apodo noi, ka abu ayong ariamu tar atemar emam pa amisiunitai Ekapolon alotooma ngiboro ngulu alalak. Kemam ibore elimuni, ka pa kimisiun ikes. Atami ayong emaikina kikoni nen. Nai ikes ngulu aosok emisiikinet. Ianyut-a? Irworo Ebaibul ikwangina. Ikamunete ikes ngun.

Aso ataparacu na ani eringa ayong erworo nu...Ka abu ayong atema, "Tokona, eyiarete ikes-ikes ka ekiro ngolo a Ngikristo, nai erayete ikes ekabila a ngaraito a nguna egelaaka. Eyiakatar ngaraito nguna a ngidinio. Esipokinete ikes ibore, ido toyiara nawae anibore a ngin, ka akiyar nawae anakiyar a ngina lope."

9 Arai ngun ekatakinit ayong alimun akuwar ngina bien, epedorio akibatisa ekuwuam ngol tooma

lokuwuam ngol nai toringa nyerauna a Ekristoit. Ianyut-a? Iyiari iyong anawae akiyiar nginapei ngin, nai elimorito ngaraito atemar ngai iyong. Ianyut-a? Epedorete ikes akitiya ngakitaanyunet dadang, ka akilipanakin ngikadiekak, ka akitangale ngikadiekak, ka angaanar tar ngakonyen, ka akiritanar tar ngikerep, ka akitiya ngiboro lu dadang, nai toyiarete anawae Akiyiar ngina eyiai tooma ama, nai toringa erai ngalemonio. Ianyut-a? Iyookino ngun. "Ngaraito, ikes ikiyenunere iyong," ngun ebala Yesu. Ka ikongina inges ariamunere iwon...

Ngina anyounio ayong analitaare, abu ekarikon ngolo apolon lo towuo, ka atemar, "Emam pa apeleikinit inges ngun." Abu tema, "Ikiyeni isua atemar ikiropakinitai isua dadang tooma nen." Ajokis, erai nguna akire ebe ikiropakinitai iwon nen, apungure erucokinitai, iyookino ngun; nai meere tooma Lomusabibu, eropakinitai. Aso nai abu tema...togeuni akiyeny ayong iwadio.

10 Ka ayiai esorokit nen, atami ayong arai ekayeon a ngitunga. Arai ekekiro Danny Henry, ka arai inges edya ngolo a Baptist. Ajokis, abu inges bu nalitaare kidokokini ngakekan neni kang, ka tema, "Lokaato Buranam, atami nyepupunosi nu erai ngimasimas, nai abu tema, Eyiunit ayong epedori nen torai acepaki Apukokinio ekek 23rd."

Ka abu ayong atema, "Alakara."

Ka abu inges togeu alimun icebore ka togeuni erwor a ngangajepa, edya ngolo a Baptist. Ka ani itiyakini inges, ayiai aberu ngina anege ngina alo Louisiana, arai inges Etunganan ngolo a Frenc, ekabila ka aberu a ngina wuoko, abu kigirak akilocunet kwap.

Ajokis, ayiai nen ece sorokit ngolo eboi ane ngolo arai ngolo a France, inges dang abu kigir nguna abu edya lo tolimu. Ani isikwuaanikinite ikes nguna egiritai, ekwuaan ngunaare ngun.

Ka ayiai ngolo apolon, edya ngolo adit akou ewuoi alokau, aneni eramere ngamukati alo Klifton, buni kingaren. Temari, "Tocamakinai ayong engolik nguna igiritai ngun.

11 Acamit ayong aanyun nguna eyiakasi tooma."

Ka ikes ngulu uni lu dadang arai akilocunet ngina ekwuaan. Arai inges ekelocon ngolo a U.N, ekelocon ngolo ka a ngajep a Frenc. Ka abala neta:

A nguna iseunia iyong erot ngolocolot ka ngolo ediding, erot ngolo ationon, itiyia iyong ngun alotooma akoniseunet ke elope.

Nai wuoitakoi aseunet ngina ka akibuses ngina iyeu iyong, naarai erai EROT KANG.

Ianyut-a? Ka abu tema...ka abu tolot ngaren ka atemar nai:

Erai nu ikec kire epote akitodolikin, ka ayeun, akitodolikin, akiloun ngina apolon alotooma Amina ngina Ekujuwana.

Iteete iyes jui-jui, tar alo Frans, akirot ngina elimorit ayosiyanut aibore alotooma akilocunet. Aso alotooma ngun emam pa abu ayong apedo atemar...Musa, abu kitiyau akeseunet, ayiai inges ayeun akeseunet. Iwon dadang emaikina ayeun ngaseuneta yok ka akitiya ibore ngini ajokan ngini epedorio iwon etic. Ka ebuni Akuj akiker edio Eemut a itunganan ngolo einakinitai nguna etapito Akuj. Ka neni dadang ikote, akerit ayong ngun a ekatau dadang.

12 Tokona, aanyu ayong lokaato ece ngolo sorokit ngoon, Lokaato Stringer, atami erai inges ebunit alo Louisiana kori Mississippi, abu ikiinu isua ngipikicai ngice anege ngulu iteo iyes isua iteo. Arai Emalaika ngolo ke Ekapolon, ngina atakanunia. Ngiai iirarito eemut ngol? Atami a ngini tunganan alotooma kus iirarit. Iirarito iyes eyiai natep, ka ngace dang.

Tokona, aponi okolimokin ayong ataparacu apei alosaa a ngolo angiomwon, ngina awuaar ayong alotooma akagule alo Indiana. Aponi akolimokin ayong atemar ayiakaun ayong takison, nataparacu aikame, ebe alemuni ayong etanoko (ngolo enyaritai isua kaama, akou ka akine) nawae anakeju ke etoros kang. Ka apotu Ngimalaikan ngikankaarei ka apotu toduwokis nu, ka aduwokin akwap ka ngiboro dadang, apotu ngatabab dang kikokoriunos alomoru, ka apotu Ngimalaikan ngikankaarei towuaa kaama.

Ka abu ayong atema, "Ajokis..." Abu ayong alimok ngina allowae kang, ka eyiai inges iwace ane ataparacu na, 'Kitemokisi ngiboro dadang naarai emam erot epedoria etunganan awuoikin ngun," abu ayong atema, "tolomu kinga aneni a ngun. Ayiai ayong alosit Takison, adaun ekatic anege anakwap. Alosi ayong lore ayiakaun kaapei ka Ekapolon Yesu."

"Ajokis," abu inges tema, "Iyeni iyong kire-a?"

Abu ayong atema, "Ee. Ee canai, epedori ipei awuoikin ngun. Emam erot ngolo kitiyaet ngun."

13 Aris ca ayong alimonok Nganyameta Ngakankaarei nguna A Ngikanisai. Arai nen anyaraunia ayong

ekatitinyon, Lokaato Jack Moore akingit inges nguna etapito nu, Yesu, alotooma Apukokinio 1, awuoi kaama ka ngitim ngulu akuangak ka ibore dadang.

Abu ayong atema, "Arai Inges etunganan ngolo esorokana." Ka arai nen abunio apukokinio ngina etapit akimukoret, ka meere Inges; Imukoritai Inges (ka amisiunit ayong ngun), ikwa akujuo ngina alokidiana. Ka anaito ngikatubok kolong alo Isarael, ayiakatar ngakes nguna akuangak. Ka ewuoikinit akuangis asegis. Ka ngikatubok ngulu a Engilan itiyaet ngun akitodol nakuwarina, alotooma ekot ngolo apolon ngolo a Engilan, enapeneneete akimukoret ngina akuangan ngina elomuniata ikes kinga, naarai emam nabo ece kisil ngolo alokidiana akwap. Ianyut-a? Ka erai ikes ngikatubok ngulu alokidiana.

14 Ka atamunit ayong abu ayong a lot Arisona ka ngakiro dadang, abu ayong ekatak nguna pedor... akabulit ayong paka natwanare. Abu ayong a lot nakiriamun ngina ayiai Phoenix. Ka kiitunito, abu ayong alimonok nguna abasi ebe, Ngikapolok, alisaa lo? Totamunito ngun? Abu ayong atema ebe aanyunit ayong ngun, abu ayong atema, "Eroko nyitiyakina, kiitunito, EBALA EKAPOLON IKWANATA, 'elosi ice bore akitiyakin." Iyiakatar iyees ngatepua tooma lodulaikus tokona. Ka alimunit ayong anen, "Kiitutu tokona ngakitatakanikinet nguna nyekuruwonor akitiyanakin." Kiitunito!"

15 Ka kelunyar ngirua ngikidio ekau a ngun, ayiai ayong araun ngolo ekelelenyit, ka atami ayong, "Nyo mono dang en? Ayiai mono ayong atwanare-a? Erai...atami itunyuna kotere alunyar ayong aneni a ngun. Nyacamit ayong akingel"

Ka apei taparacu abu Ekapolon tema, "Todoka kidiama erongat ngolo enyaritai Sabino."

Ka ayiai ayong kidiama ama otingite ngakaakan, elipi. Abu ayong apup icebore enangi akakan. Arai atumi. Tokona, ipedori iyong atamakin epite ngolo ipupunio iyong, akiwuo anen alodiye kon ka ekileng lo ne tooma nakanikon ngolo eapikinit aoyau ngin. Abu ayong eriu inges kwap ka akingolikin inges. Arai ekileng, epei ke...ka akabulit ayong a nguna ke ekileng, keyia ngun dang. Ka ayiakatar asuwat, icebore ngini ekoni ngilengia lu, ikwa ekileng ngolo ka amot kori icebore, ngini kire akwana ka adiim. Ayiakatar amorok ngina alukunit anege, ngina anaito ngikeboyok, kotere nyedung akan a nginice, ka-ka ayiakata aculoit nakan ne. Etomokino nakanikang ejok. Ajokis, abu ayong opiya ekareet ka akingoliar kau.

Nakibois nginapei jik, akuwar ngina ngoon, abu ayong oanyu akuri ebuni kwap. Akalimokini ayong iyees nguna ikamunito ngun ekau.

16 Ka atingit ayong ngun anakanikang, atami ayong, "Itegelikina ngun. Tokona, Ekapolon, ayiai ayong atwaniar ngakatameta-a? Emam ipei dang ane. Arai ayong ngamairei aneni eyiai idiotunganan ka atumi na ne. Ekiarit ayong akakan kidiama, ka ai abunitor inges?" Ka abu ayong atamatamak atemar, "Erai ngin ibore ngini gogong. Tokona kingoliu ne, erai atum." Kingolik, abu tonang inges, ka arai atum. Ka abu ayong atema, "Emam itunganan ewuoi ane. Ayiai ayong kidiama natabab nu, kidiama moru." Ka emam tar pa ipedori iyong tar akingolikin Takison kaama, alwana nooi alokwap.

17 Abu ayong atamatamak, "Tokona erai ngin ibore ngini egelaana. Tokona, emaikina toyiai etakani awace, ice tunganan ngini epedori asubun ka akitiyaun atumi ka akiwuaakin tooma nakanikang." Abu ayong atema, "Epedori torai Akuj ngolopei etiyauni emesek a nguna ka Aburaam, inges epedori akitiyaun ngikunyuko ngul," ngulu iirarito iyees. Ka abu ayong atema, "Arac na, ngikabilai ngiarei ngulu a ngaracio alotooma keng, ka atingit ayong ikes a ngakakan erai nguna akire ikwa idiobore ngini apedori ayong akitiing alotooma akaakan."

Ka abu ayong eira Etoil ngolo abala ebe, "Erai ngin Atumi ke Ekabaka!"

18 Abu ayong atamatamak, "Ai bo tokona abunio inges? Ayiai tooma natabab ngace iwace." Ka abu ayong oting inges alotooma ngakanikang ikwangina, ka abu ayong atema, "Atumi ngina ka Ekabaka." Ka abu ayong angolengolek, ka abu atumi toeka. Ka abu ayong atema, "Atumi ke Ekabaka." Erai ngun...eyiai ikes ayiakut nakuwar ka atumi, atami ayong erai ngun kire, ngisigaria kori ecerot, ikuwarete ikes kaapei ka inges, iyenete iyees. Abu ayong atema, "Ajokis, arai ngun kire a nguna a ngun. Acepak apolou keng atemar emaikina ayong akidokokin ngakan neni a ngice kejaanakinak, kori ice bore ngini ikoni nen, ebe, akitarau ikes ngikejaanakinak." Ka nai ayong...

Ka abu Etoil kirworik nabo, tema, "Atumi ngina ke Ekabaka!" Meere ekabaka; Atumi ngina ke Ekabaka! Ianyut-a?

Abu ayong atamatamak, "Tokona, ayiai ayong lowae kang, ecuruciarosi ngakatameta, kori eyiai ibore ngini itiyia, etakani eyiai itunganan ngini ewuoi ane alodiye kang."

Ka ngikaitotoi, erai ngiboro lu ngulu akire. Nyayeni ayong epite ngolo limokinet

19 iyees, ingolianakinete iyees jui-jui itiyianakinosi alopite a ngol. Ka abu...ekepiyo ayong amisiikin ngun. Aso...era ikipup ngina itegelikina.

Ka abu ayong awuo kaama. Ka abu ayong atamak, "Ngiai mono tokona ngini ekesirwori ayong

anakiyar kang datang, ameun aroko ayong adit, arai idya ngini arai igwee, ka ewuoi anepei ane, ido emam nyete ayong Inges jik." Abu ayong atema, "Atumi ngina ke Ekabaka-a?" Acepaki epedori ngol torai...Akuj Inges Ekabaka. "Ka nyo nai atumi na?"

"Adaun akiwuaakin Akirok nakanikon." Temari, "Nyikurianiar atwanare, erai akonikijaanakin."

20 okoe, ayong! Abu ayong otiyaun alomoru, egworo, ewololoi, alokidiana ekatoil, apori anatabab a ngun. Abu ayong a lot kwap, ka alimokin ngina alowae kang, otema ayong, "emam nyalosi ayong atwanare, kingolik, erai nguna ikamunito akijaanakin kang." (Abu ayong alimok inges ariamun Billi Paulo ane, ka ayaar ngidwe. Abu ayong atema, "Tokona, ikimamukar ayong idiobore, nai ebuni ekanisa aaynu atemar nyeperio iyes ka akoro ka ngiboro, ka abuni ayong akiriamakin ka iyes alokikoru.") Ka inges...abu ayong atema, "Emam, nyalosi ayong atwanare, erai ibore ngini ikamunit akakijaanakin."

21 Ngirwa ngidi akau ka alomu ayong kinga anakiriamun; ayiakatar ayong abaruwa ngina a ngakaratasio a ngauni, ngina abunit alo Houston, Texas. Ka etunganan ngolo akacuriyarit ayong erono akuwar ngina aramunere Emalaikka ngolo ke Ekapolon, ngina aramunere epikica alo Houston, abu inges okonyaraya ayong kidiana, tema inges...abu ayong eyiakiu abaruwa, abu aberu tema, "Ayeni ayong, Lokaato Buranam, atemar irai iyong ngolo itingiara. Eyiai lokoku kang (Ted Kipperman idya anakaato kang) eyiai atwanare alokicolong." Temari...(Anibo kan torai ngol Billi Paulo?) Abu inges tema, "Inges ka apese ngina cici amaikina atwanare." Ka isiomunito iyes anakaratas a ngiemuto, eerobo. Ka abu tema, "Atametait bon ngina eyiakare iwon a ngunakon bua iyong kitolot akiriamun ka tocunak ngitunga iwapei."

22 Ka ekegiranakinitor ayong Rayond Hoekstra ngapakio nguna alalak, nai iyenete iyes, adaunit ayong akitemokin akau ka akiriam alosit lorika kaapei ka Malim Mc Anally ka ikes. Ka atami ayong, "Ajokis, erai kaesik ayong ngidwe etwakete ido nyewuaak agogongu ka ngace, nyapedori ayong alosit lorika nabo."

Aso abu ayong atema, "Ejuwak daadang, abuni ayong." Abuni ayong Houston, ariamun akiriamun, naarai paapotu ikes toara ikes, einanakinete ca ikes...einanakinete ikes akiyar. Ka arai ngun acamito ikes akitiya, inak ikes akiyar. Aso atami ayong eapikinit nen ngikaru ngatomoniarei ka ipei, alotooma-alotooma Texas.

23 Aso nait, ka abongor, abu ayong abongo moru ka abu ayong a lot kaapei ka Lokaato Sothmann. Eyiai inges nege iwace. Lokaato Fred, ai iyiai iyong? Nepei ne. Lokaato Fred Sothmann, Lokaato Gene Norman; apei kolongit, akolongit ngina a ngarei eboi anege, abu Emalaika ke Ekapolon todoku kwap tooma nakambi neni ayiakai isua, ka ageun alimonokin ngidwe nguna etapito ngiboro ngulu itiyaete ikes.

Abu ayong anyou ka abongor lokaamukut. Ka aris ayong ariamu Yebelina kang, ka ekatakinit ayong akirit ipei a nguna alokaato Fred. Aso abu ayong oriamu neni sek emujeneneata ikes alokaamukut, ka abu ayong atema, "Ajokis, tokona, akalimokini ayong iyes nguna abuni ayong akitiya, Lokaato Fred." Abu ayong atema, "Tokona, tolot nakibois ngin nataparacu." Ikilosu iwon inaa naparan, ka adokar moru. "Ka alosit ama anakica ka apaaran, elodari ayong lowae ye. Tokona, nyapedori ayong akigum tar ipei, nai ani keema ikes alorot alo, agumi ayong ikes alokingaren ka akijakar ikes kau. Ilemuni iyong epei ngolo apolon."

Abu inges tema, "Ejuwak datang."

24 Aso abu Lokaato Fred toeka ama. Ka Lokaato Gene Norman (nyatami ayong atemar abu Lokaato Gene bu, abu-bu-a?), ayiai inges lowae ye. Iyenete iyes neni lala Gene Norman, ekone a ngikalalak, lokaato ngolo ajokan. Ka abu inges totiyaar kwap iwadio cici. Neni, eyiakasi ngipegei, nai amam ikec ataparacu ngin. Ka abu ayong opedo aanyun Lokaato Fred, kiwuakiwuakak inges, aapikinit inges amaire aneni kang. Ajokis, abu ayong otamatamak, "Ai mono kwana elosito ikes?" Abu ayong olot nayonai ngina apolon, ka abunore kwap, abu ayong atamak, "ekatakini ayong erai kapedori ariamun neni eyiakasi ikes." Abu ogeu adokar kidiana. Arai ca naparan iwadio, ayiai akolong akikeun kidiana.

25 Abu ayong a lot neni eyiai acukule ngina apolon, wuoitakoi, ayong, ngakejen a ngamairei amiat, ngatabab nguna apolok alotooma apulecu ngina apolon kaama, ngaruatatain nguna apolok ngun. Ka ayiai akolong alomun kidiana, epeisaa, atami, kori ibore ngini ikoni nen. Ka abu ayong eboikin kwap ka ayiai ayong agolengolek, ka abu ayong engolik ekeju ke ekatoros.....Ka abu ayong atema, "Iyenete iyes, itegelikina ngun. Iyenete iyes, abu Emalaika ngolo ke Ekapolon okolimok ayong nguna etapito ngamairei ngatomoniomwon kide a Takson, ayiai ayong alemar bull-header anakou kang." Iitunito iyes inges-a? Iitunito iyes-a? Ee, malim. Ianyut-a? Abu ayong atema, "Itegelikina ngun." Atingit ayong ngun.

26 Ka abu ayong engoli kidiana, engolikini ngitukutonin alotooma ngikilames ngulu adolito ngiamiangan aneni kang, tolomut enyamate nginja ka akinapakin kwap. Abu ayong tema, "Tokona, erai kapedori ayong ariamun Lokaato Fred ka akitodol inges nakibois ngin, keriamu inges etukuton keng kaama. Nai ayeni ayong eapikinit inges amaire apei kori ngaarei aneni kang tokona. Aso, abu ayong atema, "Erai ca olunyar ayong lowae ye akope pa akaanyunito ikes ayong, alokidiana ane alokitoi a ngol kaama," abu ayong atema, "erai ca odol ayong lowae lo, eyiai adugu ngina ebunit kwap alowae alo, apedori ayong akirit

kidiama ka alomun inga alorot alo. Ka akinenekin akaratas nege neni ayeni ayong ekimoin epei ngolo lomaret kinga, anapulecu, apedori ayong ariamun lokaato Fred kaama alotooma apaki.”

27 Abu ayong emasak esebo ngolo cici lo kwap, ekemuriakinito nguna etapito ngun. Ka abu ayong ageu atubor alomoru ka apatanu ka etee kau, ka emam pa apotu ikes okoanyut ayong, ka abu ayong oem kwap ka akidicakin ekosim ka adugu. Ka anapit ayong akopiya ngina kirionon. Ka abu ayong ageu akerit anapulecu ana atipei, ka abu kitiyakin.

Abu akwap dadang tomaranik, alowaitin adadang. Apotu ngatabab nguna atya nen kikokoriunos kwap, todirisiarite abuwa kidiama ikwanaga. Ka abu ayong engolik, ka towuaa Ngimalaikan ngikankaarei alokingaren kang; lopite ngolopei ayiakatar. Abu ayong opup esibit awuoi ayong alokidiama nalup. Ekingaren, abu ayong atamak kori akagumit ayong icetunganan, iyenete iyes, ka onapite ayong akopiya ngina kirionon; otakani ebi etukuton, keyia ngun dang, iyenete iyes atemar irioko ikes. Atami ayong kori akagum ayong icetunganan, ediyediye. Ka abu ayong engolik neni kikoni. Ajokis, atipei abu ayong ariamu akiciket, alotooma Akigiret ebe, “Erai Ngakipuceta ngakankaarei ngakimunoneta ngakankaarei.” Ianyut-a?

28 Abu icetunganan okolimok ayong, tema, “Tokona...” Okoi, abu inges tema, “Ajokis, tokona, acekolongit ikipukokini iyong Ekapolon ngiboro lu, epedorio iwon akidunyar neni ka Akuj ka ariamun apedor ngina iyatakina akilo iwon Alomar erwor alotooma ngangajepa ka ngiboro.”

Abu ayong atema, “Emam nyepedor alopite a ngol.”

Naarai, kingolik, eyiunit ayong atemar erai Akirot Akiyookino. Ka ebalu Ebaibul, “Idio dadang ngini iyiatkini apekirot kori alemar apekirot anen.” Emaikina torai alotooma Akirot na. Ianyut-a? Eraik akimunono ngina ejemito ngitunga, naarai erai tooma nen inges elomunitor Eemut kang ngolo Ekinyomit ke Emun ka anupit ngina akire ngina ka ayiuwara ke ekanupan.

29 Emam nyayiai ayong akitepeg ngikakaitotoi ngulu a Presibiterian kaama, ka iyes ngikaitotoi ngulu a Baptist alopite a ngolo iyiakatar iyes ka ayiuwara. Emam nyalimunit ayong nu a nguna ka agelaanut, nai emam nyiyiakatar iyes ngun alopite angolo iyookino. Ianyut-a? Erai ngun kire. Ianyut-a? Nai, adyakara epite ngolo atingitor ayong, dang. Nai ngina ewuoiya Emalaika Anakuj ka alimokin iyong, ka anege eyiai tooma Nakigiret, erai ngun kire. Ianyut-a? Erai ngun kire. kingolik, irworo Inges jui-jui ikwapei eyiakatar Ngakigiret.

30 Anen abu ayong etee ngun akitodol ngina alosio ekorobe ngol kidiama, togeuni apiere kidiama, ka apotu ikes kilocokinos araun akica ngina eumokina, ikwa ekuno. Erai jik alopite...Ngiai engolikinito epikica keng ngolo aramunio alo Housto? Eapikinit dadang. Ianyuti-a? Ajokis, erai erot ngolopei ayiakar. Abu kilocokin nibore nginipei ngin, abu torubak elosi kidiama ka nawini.

Akeri ayong ka akerit, ekatakinit ariamun Lokaato Fred ka ikes. Adio urien, toapikinite anus ke esaa ekau, apedorit ayong akitere inges alokwap, iwuakiwuaki ngakekan; Ka buni Lokaato Gene bu iwuakikwuaki. Apotu ikes toyenut atemar aris ibore atakanu. Aso abu ayong oriamu ikes. Erai ngol Lokaato Fred ngolo iboi kaama ngol.

31 Ikwapei alosio inges kidiama, emam pa ayeni ayong atemar eteete ngiketiek ka ngiboro, alotooma Mexiko, ayiakasi aramun epikica ngol. Abu akaratus ngina enyaritai Akiyar kingadakinite ngun ikwapei alosio inges kidiama. Ka neni lalakus...Eyiiai akaratas ngina a ngiemuto ne ingadat epikica ngolo a ngun. Ibore ngini eumokina ane, ka ebasi ikes nyeyenete ikes neni abunio inges; ekiara nooi. Ekiara nooi akilo ngalapatui ka ngiboro ngice ngulu eyiakaunosi...ilanyit tar ekuno, naarai erai ngamairei ngatomoniuni aoyau ka ngamairei ngatomoniarei ka ngakankaarei ariwuo eroko nyedolo naoyau ngin. Emam tar ngakop kori idiobore alokidiama kaama, kingoik iyong.

32 Ka apotu ikes totamakis ngun ka alapatu; aso apotu ikes kisiemeto ngakiboisio dadang, emam ngalapatui anakolongit a ngin. Kingolik, emaikina ikes, akiloilo ngidirisai ka ngiboro. “Emam ngalapatui alokidiama.” Eyiakasi nege tooma nakaratas a ngiemuto, ikilimokini iyong ibore nginipei ngin. Ka abu tolot kingaren ka kingaren. Ka nakolongit na alotooma...

Eyiiai ne tooma nakaratas ngina a ngiemuto a Sayans, neni, nyepedoriat a ikes amisiun. Nyeyenete ikes atemar nyo ngin.

Takison, alo Unibasiti, abu ekakone tolot akolongit ngina ngoon ka ayiai alimonokin ikes nguna etapito ngun. Tema, “Nyepedorio isua amisiun inyo...”

Abu ayong atema, “Nyilimu idiobore, emam adiojokis itiyauni. Nyibukok ngakoniculo neni a ngipegei.” Ianyut-a? Erai neni ke Ekanisa, neni a Ngiseuna, ngulu enyaraunitai kinga. Ianyut-a?

33 Ka anen a ngini donupei kec abunit, tobala, “Lokaato Buranam, engolikinit ayong ekonipikica anege. Engolik ayong nu. Ayong...” Eyenete iyes epite ngolo eyiakar inges. Nai apiaret ngina aoyau ngin ikwanginapei iyiakatar lokaato logo anege neni...kingarakinai ayong. [Tolemuni Lokaato Buranam epikica]

Arai logo epite ngolo ageunia, apiar kidiama. Ayiakasi nu nakan ngina aloteten. Ka iitunito iyes dadang atemar alimunit ayong, "Emalaika ngolo ayenen inges ngolo ekesirori ayong, ka ayiai nakan ngina aloteten," tar eroko nyitiyakina. Iitunito iyes-a? Adodarito ngabebenuk keng kau ikongina. Erai ngun kire ngabebenuk ke Emalaika a ngol ikwapei alosio inges kidiama. Kingolik, ikwapei, aso apotu ikes togeut akiram ngipikicai naarai aumokina noi. Nai ngina ayeunor inges alotooma nadis ka ngace, ikes nu ikwapei ingadakiniter ne. Iteete iyes epite ngolo elosio kidiama ikwapei ca egeuniata ikes akingolikin ngun, kingolikis iyes. Ka buni epikica ngolo akire ka ngolo esidion, ngina ayeunor.

34 Emam nyeyenete ikes neni abunio inges, kori ai abu inges tolot, eroko ikes nyeyenuna. Emam nyeyeni Sayans nguna etapito ngun jik, nyeyenete nguna apotu kitiyakinos. Nai eyenio iwon: "Eyiakaunosi ngakitaanyunet kidiama nadision." Eyenio iwon ngun. Ianyut-a? Ka eikinit Inges ngiboro lu. Ianyut-a? Ka aponi tocamakinai ibore en bon ayiayio...

Tokona, ayeni ayong eraakai iwon atukot ke epei kal anege ataparacu na. Erai ekesuparit ayong iyes ngakaitotoi kori ngakaitotoi ikwapei ayenia ayong ngun dadang, kitimo ayong. Emam nyapeleikinit ayong ngun. Awuoi ayong...eboi ayong anege ataparacu na erwor alokingaren ngikiliok ngulu esiomito noi, ngikiliok ngulu asegak; nyasiomit ayong, nyalimununui ayong tar ngakagiret ejok. Ikiyiakar ayong ekek ngolo emaikina asiomun ataparacu na, abeit ayong alimokin lokaato epei anege asiomun a nguna kang, naara ekepiyorit ayong tar alimunun ngirorua alotooma keng ejok, Ngakiro a ngirua ngolo esiaunan 13, (Erai kicamit iyong, Lokaato Jack, ipedori iyong amejaun ngun), a nguna ka akau ka Akirot. Ekepiyorit ayong alimunun ngirorua ngul, emiek ayong inges akitiya ngun, naarai epedorit inges alimunun ikes.

Ka ayeni ayong erwor ayong neni a ngikiliok a ngulu asegak. Nai, ngikaitotoi itiyasi ngiboro lu kotere nyiteete iyes amamu asiomit kang, nai tonupa atemar akalimonokini ayong iyes Akiyookino. Erai Akuj eyiai alimokin iyes Akiyookino. Erai ngun Akiyookino. Ianyut-a?

35 Ka tokona ngina erworor ayong neni a ngidinio, meere atemar arienyana ayong ka...Mam, emam nyalosikinit ayong atemar nyiloseneete lokanisa kus. Toloto lokanisakus, nguna emaikina iyes etic. Nai nyimorikinosi nariongeta ngun, naarai apeikolongit akalimokini ayong iyes kan Akigiret, atemar erai ngol emacar ke etyang. Ka kiitunito atemar erai emacar ke etyang.

36 Alimonokini ayong...emam nyalimonokini ayong alotooma ekanisa alokaato Jack, kakalimoki inges ayong, "Tolot ngaren ka kitiya ngun;" nai alosi ayong loema, eapikini aoyau ngisaai ngiomwon. Ka erai akau ka Akirot kang, "Etyang anakiakinet ka etyang ansalunet, alotooma aot ngina ke emun." Ianyut-a? ebuni akiya ngisai ngiomwon. Ikiyiakar ayong ngakakigiret dadang eperete anege. Etyang anakisiakinet, ka arai inges etyang alomanikor ke Eden, erai inges etyang tar anasalunet, ka akedodikini ayong iyes atemar erai inges itunganan ngini ke enupit ka erai edin (edin ngolo itiyaunitai); ka abunore itorunit naot keng, ka ekedodikini ayong iyes kan Ngakigiret ebe erai. Emam pa ayeni ayong ngun akitodol ngina akapukokinia ayong ekuwuam akolongit ngina ngoon alokidiana kaama.

37 Tokona, alotooma nu, etee ayong nu apeikolongit, awuoi, ka abu icebore okolimok ayong...kingolik iyong inges, ka abu ayong atamatamak...Lokaato Hikason, epei alotooma ngikengadak kang kori ngidikonin alokanisa alo Jeffersobile...era pa keyunit ayong nguna ka alosit lokanisa, kaanukiro nai ayiakar ayong ekanisa? Ayiakare iwon ikes irimorito akwap dadang, torucokinitetei akuwar ngina ngoon, a nguna mairei ngamiangarei ayiai ekanisa kang.

Tokona, epikica lo, awuoi ayong, etee inges, ka icebore, awuoi ayong alotooma akagule. Abu icebore tema, "Kibelek inges teten." Abu ayong apupok.

Ayeni ayong ebe epuposi ngun esibit icetunganan ngini icongakina, nai, kianyut iyes, ikwapei alimunitor ayong akuwar ngina ngoon, ebe ngiboro lu dadang erai esukul...Tokona, nyaremokino ayong ngun. Kiitunito, emaikina iwon akiyiakianar ngidwe yok losukul ka toriamut akisiom ka ngace, nai akalimokini ayong iyes tokona, emam ajokis itiyakini ikes alotooma akwap ngina ebunit, naarai eruwor apol ace, alorot alo alokidiana nu. Nyeyiakaunor apol ngin tar ngadi...emamukaunor ngisukulo ngidi alotooma keng, emamukaunor atwanare alotooma keng, emamukau asegit alotooma keng. Eyiakar nu nguna dadang; tar kepolookoi iwon nooi, akiyat ka akiyat kiyata atwanare a ngolosaa. Ianyut-a? Emamukaun atwanare aneni a ngin. Nai tokona emaikina iwon ayiakau ka ngisukulu, emaikina iwon onapito ngilowi...

38 Alosi ayong ataparacu na erwor nguna a Eden a Satan (neni lalokus eyiakatar ka akompakit ngin), Eden a Satan. Etiyau inges Eden ace, ka ngikaru ngalipio ngakankapei inges adau inges itiyiai eden, ikwapei etiyaa Akuj dang anakisiakinet. Abu Akuj kitiyau Eden Keng, ka abu Satan kinyasu inges. Abu Satan tokona kitiyau Eden keng a elope, nai elosi Akuj amuyar eden ngin (era ngun kire) ka akiwuaakin ngina Keng a Elope.

Abu icebore okolimok ayong, "Kibelek ngun iyookino."

Atamai ayong, "Atami ete ayong ngun iyookino."

Tema, "Kibelek ngun iyookino." Ianyut-a?

Abu ayong atamatamak, "Acepaki apolou ke Etoil a ngol erai kibelek inges ejok." Ka ani etiyakini, ianyut iyes apolou kec: Akou a Kristo ngina eramunit Hofmann, alotooma ngatomoniuni ka ngiuni. Anege, kingoik tooma ne, kingolik Ekepeneg ngolo kirionon, Ekereet, Ngakekojen, Ekekume, ka ngiboro dadang. Kingolik ewae alotim Keng iyoliuno kwap. Ka enapit inges akopiya ka akopiya ngina akuangan akidodiun ebe erai Eemut Keng ngolo ngolo ka araut Akuj erai Akiyookino. Erai Inges Ekatubon ngolo apolon ngolo ka akwap dadang, Ekatubon ngolo alokwap ka Nakuj dadang. Erai Inges Akuj, ka meere icebore mati Akuj. Idodiuna Inges alotooma eyiakae ngolo a itunganan a ngolo enyaritai Lokoku ka Akuj, ido torai Lokoku Etunganan. Ka anu pa kitaraunito ngun eyokoeemut ngolo akire: akidodiun a nguna a Ngakigiret, akidodiun alotooma akijaanakin, akidodiun kan Ayiakut Keng, ngolopei ngol bien nakuwarina, ka ngikaru ngikaru. Aso erai Ngakipucete nguna kankaarei ngun Akiyookino, ngikaitotoi. Ipedori iyong akipeg ikes, nai kiboikin kwap ka akisisa ngun kaapei ka etau ngolo engaara apei paki, tocamak Ekuwuam ngolo Akuangan ikirik iyong ameun...

39 Anege, ngina anyaraunia Lokaato Jack inges eroko nyelimonokina nu ka akisirwor inges apei paki nguna etapito akopiya ngina akuangan ngin?"

Abu inges tema, "Ajokis, Lokaato Buranan, alimori ayong atemar arai alotooma Ake...akau ka Akeyiarun alotooma akuwan Keng ngina isiritai." Ayiai ayong akisirwor Lokaato Jack. Ka eyiai...emam nyayeni ayong idio tunganan alotooma akwap ngini agongakina ayong nakitatameta kec nguna asioloji ka ngiboro ikwapei acamitor ayong lokaato Jack Moore ka Lokaato Vayle, ka ngikiliok ngulu ikote nen, ngulu asioloji ngulu akire ngulu esiomito ngikabilai a ngabukio ka alotooma ngikoonai ngulu egelegelia aloboro adadang. Ejok, nai, kingolik iyong, tar kaapei ka ngun, ka ekone kang ngolo ke etau, emam pa abu ayong opedo akijaun ngun.

40 Ka nai ngina aponiata ngun, nu, engolikini nai ayong atemar erai ikes nyo. Elo Ekepenek ngolo kirionon. Atami, ianyu iyong ngun. Ianyut-a? Ekepeneg ngolo kirionon ka ngitim Keng ngulu kirionok, Ngakekojen, ekume, ngiboro dadang, iyookino jik ejok, ka tar atyaket ngina a ngitim Keng iyoliuno lowae lo. Erai Inges Akuj! Ianyut-a? Ka erai Inges ngolopei ngol bien, nakuwarina, ka ngikaru ngikaru. Ka erai na akaratas a ngiemuto ngina enyaritai Iteo kori ngina enyaritai Akiyar. Atami erai nu...ekemuriakis ayong atemar erai ngun nyo tokona; okoi, Elap a ngikan ngirua ke elap ngitomon a ngikankaarei, 1963. Inges alomuniata ngun kinga, erai kecamit idio akaratas a ngiemuto. Erai epikica ngolopei ngol eyiakatar Rockefeller kaapei ka naberu keng alokau a nu. Ka erai akaratas ngina a ngiemuto a Sayans "Idongit erai akimunono."

41 A nguna inyo alimunio ayong ngiboro lu? Kotere epedorete ainakin iyong akinuakakinet ngina a ngiboro a ngulu elosio iwon alimun, ebe idodiuna Akuj alotooma nakuj ka alotooma nakwap atemar erai kire. Ngangiceta nu, ngakitatakanikinet nu, ikiyiakar iwon ngakitupuseta, nguna emina iwon jui-jui. Nai totamunito, eroko adola ngina ka aliokonu nyeyiakauna, emaikina mono ekingare toyiakaun adola ngina akire; emaikina kisiau mono adola ngina akire, ido kitiyaunai nai nguna ka aliokonu anen. Ikwapei ca ayiakare iwon ka Musa ngolo akire ka Yannes ekau kec. Iteete iyes epite ngolo eponiata ngun dadang-a? Ingolikinete ngun ka nai ikatakinete ikes akituput ngun, toyiai bo ngina esiaunan. Erai ngun kire. Nyalimunit ayong ngun awuania kori acakunia, kori akiwuaakin idiobore nawae, nai erai ca a nguna ka Akiyookino; ayenun ngun ebe arai ayong...

42 Ayiai ayong amojong, ka ayeni ayong atemar nyewuoi akapaki. Erai kedid Yesu, acepaki abuni ayong akiboi adio urien; nai ayeni ayong atemar apei kolongit ebuni etau lo akitedukakin-akitedukakinet ngina esidion, ido alomari ayong tooma nagule ngina apolon ngina kiriono ngina enyaritai atwanare. Nai ngina eponiata ngun, emam nyacamit ayong idiobore ngini ekesingoliari ayong kau, akikatakin akiki. Acamit ayong, ngina adolio ayong napaki ngin, orai ayong ngolo asega a nguna ka ajokis ka Akuj. Acamit ayong onapite ngilowi ngulu ka akiyookino, ngina alomaria ayong tooma ama ka toyiai ipei bore tooma natameta kang: Ayeni ayong Inges alotooma apedor ngina ka Akeyiarun; ka ani enyarai Inges, alomuni ayong kinga alokiding ngikatwak ido oyar kaapei ka Inges ngikaru ngikaru. Ka erai akalosikinet anege tokona akikatakinit ariamun idiotunganan dadang...meere akilocokin ekusisioloji kori idiobore, nai akiatakin akusikiyiu alotooma akiikinet ka Akuj ngina ka akolongit ana.

Elipa iwon tokona:

43 Akuj ngolo minat, ikirai isua ngitunga ngulu ikilakara ataparacu na, nai torai bo eyiario isua Ekapolon, alotooma akwap ngina kirionon emam idiokosi ane ataparacu na, Papa, nai ngini epupi ebe ecamitai isua-isua alosit ediyediye kaapei ka Iyong, ecamitai isua atapio ngin anakiyar kosi ngina epedori akitapatanun isua ediosaa, ayeun isua tooma neni ata lokoku ka ata nakoku ka Akuj. Inges akosi losikinet anege, Papa, ngin bon inges akapeleikinet ngina ekatakinit ayong akiyar alokingaren kon ka ariamun Akonikirot ka akirwor ngun neni a ngikiliok ka ngaberu ebe meere araut itunganan ngini itegelikina nai akikatakinit akert Inges akainaki ayong Akiyar. Tokorak ngun Ekapolon.

44 Arai nyeyiakaun idiotunganan ne nakolongit na...kori-kori ani ikirucokinitai iwon ataparacu na

nasiomio, alokiding ebuku nabo. Erai nyeyiakaun ama idiotunganan ngini eyiai eyiai loruye ngolo ke Etoil yok ngini elosi tooma nagule ngina apolon pa ikiyeni Iyong alotooma apedor ngina ka Akoniyyarun. Ani keyiakasi ngikasecak iwace kiding akwap, ebe kori tooma aduketait na, aduketait ngina apolon na, ngini iboi ane ataparacu na. Ani keyiakasi ngulu nyikiyenete Iyong, arai toruwor na akolongit ngina iloiloookinere ngakecetameta, tokienyut, ka eyenunete atemar emam nyeyenete ikes adakikat ngina ikinyaraarere iwon kori acunakin a nguna ka abongonokin a nguna ka ayokokiyyar, alokidiana. Ka ani keroko eyokokiro eyiai tooma lokitaabo ngolo angakasirim, ikicunyarior iwon; nai ani keyiai tooma Lokitaabo ngolo a Imesek ka Akiyyar, Akiyyar ngina akire, ikiteyyario nai iwon.

Ka arai, Ekapolon, ikwapei elosio Akiyyar anakit tooma napune, tooma napoco, ka nai tooma locokit, eringa iwon itoritoi ataparacu erai keyiai Acekiyyar ngina elosi tooma locokit ngina eperi alokau alotooma akasimaite ngin, kitolomu ngun kinga, nakuwarina, Ekapolon, arai inges kiwap alosit ngina ke ecokit, naarai ingisital isua ngun alotooma Ekira ngolo a Yesu. Amen.

45 Ikitimito a nguna ka ayaar esaa ngolo alalan. Ekemuriakinit tar ayong atemar nguna etapito esaa ngolo ka aredio alokinga kaama, esaa ngolo ka asim.

Tokona kimiekisi abongosi iwon nasiometait yok. Ka Lokaato Jack, elemut iyees Ngibaibuliokus-a? Eringa ayong ayiai ariamun Akakigiret, engitakini ayong Lokaato Jack asiomun akigiret na naarai ekepiyorit ayong alimununun ngirorwa lu. Ejuwak dadang. Erai tooma Ngakiro a ngirua 13. [Esiomuni Lokaato Jack Moore, "Ekek dadang-a?"] Uu-uu.

[Tosiomuni Lokaato Jack Moore Ngakiro a ngirua ngolo ke ekingaren 13:1-14]

Tolot Daudi akirworion ka ngikarikok a ngikajok ka ngulu arai ngalipio ka ngulu arai ngamiyae.

Tema inges neni a Ngisirael a dadang, "Ani kejojok ngakiro nu aneni kus ka kerai acamit ngina ke Ekapolon Akuj yok, eyakiyasi akirot neni alwanan ka lowaetin dadang, neni a ngikaitotoi yok a ngulu eya nakwap a Isirael daadang ka neni a ngisasedotin ka ngileepi ngulu erikito ka ngitunga ngul alotaunio kec ka anadakarisinei kec; ikotere ikes potu emorikinos ka iwon.

Apena enyakutu nabo Asaduku ngina ka Akuj yok, ngina aponi iwon tojamakinae alorua a ngulu araakar Saulo erwosit."

Tocamut ngitunga dadang ngakiro ngun, anierae eyookino ngun anakonyen a ngitunga daadang.

A ngun, abu Daudi tocunak Ngisirael daadang, akisiakin alo To anangolol a ngina enyaritai Sikor alo Ijipit tari kide neni enyaritai Leboamas, a nguna ka ayaun Asaduku ka Akuj ngina ka Acamunet ka Akuj a ngina arae Ekapolon alo Kirias-Yearim.

Torotokis Daudi ka Ngisirael ngul daadang, toloto Baala (inges Kirias-Yearim) ngina alo Yudaya, akiom anen Asadukun ka Akuj a ngina erai Ekapolon ngolo eyiai kidiana ngisubuna ngulu a ngabebenuk, asaduku ngina anayaritai ke Ekira ke Ekapolon.

Todakut ikes asaduku ngina ka Akuj iwuaakinitai nagaari ngina kitete, kipudut alokai ka abinadab. Arae Usa ka Aio ameto ngibaren ngulu erito agaari ngin,

Kidongaete Daudi ka ngisirael daadang agogongu kec a daadang alokingaren Akuj, toes eramete ngagiitae, ngadungui, ngiburin ka ngitworoi ta ngarupepei.

Ani edolunete ikes nalos ngina a Kidon, kiopeiyo Usa akan keng Nasaduku ngina ka Acamunet akigang inges nyimasar, anerae adikino ngimongin imasarete.

Tongo Ekapolon nooi neni a Usa, toar Ekapolon Usa a nguna abunio totapia Asaduku ngina ka Acamunet. Totwanik inges nen kingaren Akuj.

Tongo Daudi a nguna abunio Ekapolon tonyunyurikinor Usa toar, ido akitodol akolongit na, enyaritai akibois ngin Peres Usa.

Tokurianiar Daudi a kolongit ngin a nguna ke Ekapolon kingis bon tema, "Alipite apedria ayong ayaun Asaduku ngina ka acamunet lokali neni kang-a?"

Angun, abu Daudi nyeya Asaduku akiboi ka inges alotaun a Daudi. Akilo akiya nen, abu ya kai ke egitait a ngolo anyaritae Obed-edom.

Kiboi Asaduku ngina ka acamunet alotunga ka Obed-edom alo kai keng ngilapio ngiuni. Kiterereng Ekapolon Obed-edom ka ngitunga a ekal keng tai bore daadang ngini ayiakar inges.

46 Alakara, Lokaato Moore, a nguna ka asiomun Akigiret a nguna kang. Tokona, ikitimito ikepiyorit ayong elope asiomun ngun, nai emam pa apedorit ayong akitiyaun ngun.

Tokona acamit ayong iyes tobobongiosi kaapei ka ayong neni a Mariko 7:7, ka esiomunio iwon ngingaeta ngikankaarei ngulu esiaunak ngulu a Mariko ekek 7.

Totukokinos Ngiparisayon ka ngice kegirak ngulu apote alo Yerusalem neni a Yesu.

Toanyut ikes ngice kasiomak Keng imujete akimuj ka ngakan a nguna ngora, inges atemar, nguna nyilotot.

Naarai Ngiparisayon ka Ngiyudayon dadang, pa emujete mati kilotasi mono ngakan kojokan, ewuapito epite a ngikasikou,

Nabo ani kepotu ikes anagelanaret paemujete mati kilotasi mono. Ka ngicepitesio ngulu alalak ngulu kiricito ikes, ikwapei akilot ngikopoi, ka ngamoti, ka ngiboro ngulu alopiya.

Kingita Ngiparisayon ka Ngikegirak Yesu ebe, kaanukiro nyelosito Ngikonikasiomak ikwa eyiakar epite a ngikasikou, nai imujete akimuj a ngakan a nguna nyilotot?

Tobongok Yesu ikes tema ebe, Abu Isaya toduar a ngunakus a ngikesoswai, ikwapei igiritere ebe, eketopoloorito Ayong ngitunga lu a ngakitukakec, nai elwaka ngikecetain aneni Kang.

Nai akakukonokinosi Ayong ikongin, akecekitatam itatamete akitatam a ngitunga.

Elipa.

47 Akuj ngolo minat, kitopoloo Akonikirot tokona, ka arai Inges kirikak nguna elosikinetere. Kisitiyai isua ikwa ngiboro ngulu irworosi ngun, ka ikiirasi ngakosiki Iyong, ka kijaut ngikositain ngun. Ingisitai isua ngun Alokiro a Yesu, a ngun ka akibuses ka Akuj. Amen.

48 Tokona, erai akou ngina ka akirot alotooma ngisai ngidi erai...

Eyiakai iwon nasim ngina ke ebuku ngina ikirucokinitai iwon ataparacu na. Ka amisiunit ayong atemar epupi lokone kang ngolo ajokan, Roy Borders, kilelenyite ejok kan akuwar ngina ngoon. Aris ekemuriak ayong atemar eyiakai iwon naredio...kori arucoikina ni ngina ka akuwar ngina ngoon. Roy, aneni iyiai iyong dadang, erai kiyiai iyong tooma lokanisa ama alo San Yose, kori alokwap kaama alokanisa a Lokaato McHughes, kori neni iyiai iyong dadang, nyikuriana, lokaato kang, ejokunete ngiboro dadang. Kiboikin ekililingat, iyes ca...Eketeyenikini Inges ayong, Roy; nyialolong, lokoku, toyiakaun ka akiyiu tooma neni ka Akuj.

49 Erai akou ka Akirot ataparacu na ebe: **Akikatakinit Akitiyakin Akuj Etic Pa Erai Acamit Ka Akuj.** Erai tokona ngin akou ka akirot ngina itegelikina, ka ekinyomit ayong ebe ikipukokini iwon Akuj nu tokona. Kiiunito, "Akikatakinit akitiyakin Akuj etic pa erai acamit ka Akuj." Tokona, etakani egelaana. Nai, alotooma nu, acepaki ikingarakini Akuj iwon.

50 Icebore ngini acamit ayong alimun ataparacu na, ebe ikilakara isua a nguna ka ayiakaun ka lokone kang kiding yok, ekone ngolo minat, esorokit. Iyes neni lala ngulu anaredio tokona epedorete kori alotooma arucokina ngina ka asim, eyenete atemar ngai lo. Erai na akolongit ngina ka akekidounio, ngikaru ngatomonikankoomwon ka ngiuni, Lokaato Bill Dauch iboi anege alokingaren kang, ngikaru ngatomonikankoomwon ka ngiuni ngulu ka amojongu.

Ngikaru ngulu alalak ngulu alunyarosi abu edokitotema ebe, "Nyepedori inges akiyar." Abu ayong oripu inges iboi anen tokona. Aloema a ngolo ka atukutuk, ka abu akeberu ngina minat okonyar ayong ka atemar, "Lokaato Buranam, erai kicamit iyong aanyun lokonekon ngolo ngorot, Bill, eyiari, emaikina iyong kiwuonyu atipei."

51 Ka...ayong...abu apei alotooma ngakapirai totubo epeiwae, aris asuwat ngina ka akeju anangar kinga, ka abu ayong ocila akapira ngina ekatakinitor ayong akidol neni keng. Abunit ayong aneni emasere akimiet, neni emasere akimiet, ka ani abuni anagule a ngina keyengunet aneni awuoitor ayong alo Ohio ekatakinit akidol neni keng, ka ani alomari ayong kinga abu ayong engolik akitatakanikinet. Ka awuoi Lokaato Dauch kaama, awuoi alokanisa toyiai akekan kinga; abu kilocokin, ka abu ayong ekengolik iyong ibuni kwap alorukude ka akimalakin ka ayong. Temari, "Tolot tolimok inges, "EBALA EKAPOLON IKWANATA."

Aapiyarit inges ngikaru ngatomonikankoomwon. Ayiakatar inges ationis ngina ke etau ka akiretakinat ngina ke etau, ka akuruwor ngina ke etau. Apiiriana edokito ngol. Emam nyera ekile...emam pa acamit inges...Mam, nyalimuni ayong ngun. Erai inges etunganan ngolo epedorit ariamun ediodokito ngolo ecamit inges. Ayiakatar inges edokito ngolo erai eyudayot ngolo ajokan ngolo abu kiriamun kaapei ka ayong

tooma kai ka atemar, "Emamukatar inges abaat ngina yiaret."

Ka abu ayong a lot tooma ka akitolomar akakan tooma loema ngolo iyasere ekuwuam, abu ayong atema, "Bill, ipedorit iyong akipup ayong-a? Kiloilookini akou keng, abu ayong atema, "EBALA EKAPOLON IKWANATA, emam nyibuni iyong atwanare tokona."

52 Akau ke esabit ameun anen, ngina adolio ayong nalitaare alimonokin Eemut kang, anege buni Lokaato Dauch elosi alokai. Ka ani alosi ayong Lootel a Furr, aloyaye eba ngolopus, alokiding Louisbille, ayiai inges anege alomun kinga anamotoka keng, todokuni kwap alorukude, totingite akekan alokinga; ikwapei jik ayiakar Akirot ke Ekapolon. Ka erai ngun ngikaru ngiuni kori ngiomwon alunyar; ka iboi inges erot dadang alokwap ane, alo Shrevepot (alokiding ebuku, meere kan akandeke tokona, kan amotoka), uui-uui, iboi anege ataparacu na. "Akidounio ngina ka alakara, Lokaato Dauch." Erai ngun nguna alokiding ebuku, ameun anakiboisio dadang. "Ikiterereng iyeg Akuj!"

53 Abu yong ebatisa inges, akau ngina arakar inges ngolo a ngakujo a ngauni, abu ayong ebatisa inges alotooma akiriamun kang ngina esiaunan, ngina acamakinia Lokaato Banks Wood inges ariamun ngilowi keng (Erai inges etunganan ngolo wuoko, ikwapei iteoto iyeg), ka abu inges toloma tooma tooma natapar ka abu ayong ebatisa inges eapikinit ngatomonikankauni ka ngikan kori ngikaru ngatomonikankoomwon, Alokiro a Ekapolon Yesu. Ebala inges emam pa abu inges topup ejok akitodol ngina ariamunia inges ayiuara ngina aicebore. Ido eriamuni inges akolongit ngina ka akidounio neni nyemojongia inges nabo. Erai ngun kire, Ekapolon ngolo apolon ngol. Imuit inges tar akiyar akitodol nabongun ngina ke Ekapolon; epedor akitiyakin. Nai ani kejotoor inges, ka tokienyetei iwon anapaki a ngin, inges isiauni abunere. Kire. Aso, Lokaato Dauc, emam ecerot ngolo twaniaret ngun. Iyiai iyong loderes. Kiboikin nen, lokaato kang, ido ikiterereng iyong Akuj. Ka etalakarit ayong Ekapolon a nguna ke etunganan a ngolo ajokan ikwa ngol, ka a nguna ka ainakin inges ngikaru lu dadang.

54 Alotooma Ekitaabo ngolo a Ngakiro a Ngirua, "Akikatakinit akitiyakin Akuj etic pa erai acamit Keng." Erai Akuj ngolo Etiron, ekingaren, ecamitai iwon amisiun ngun. Eumokinito ngitunga nakuwarina a nguna nyeyiakaunere iwon akisikwarunio. Iyunit iyong atemar erai Akuj ngolo etiron-a? Kingolik, irworo Ebaibul alorot a ngol.

Ka ikatakinitai iwon...Ikwanginapei ayiakar ayong akipaamun kaapei ka atukot kang ngina a ngikaitotoi a ngulu ajokak, meere kolong, ka apotu ikes temasi, "Lokaato Buranam, eriamunio iwon akisikwarunio ngina eyiarere iwon Akirot, akirot ka akirot, akaratas ka akaratas, ajukuta ka ajukuta."

Ka abu ayong atema, "Anupit ayong dang, akaratas ka akaratas." Abu inges tema...abu ayong atema, "Ekatakinito ikes akiyia ngun adaun aoyau."

Abu inges tema, "Nai emaikina iwon oriamutu akilocunet ngina a Ngayonanin ngina ka Akirot, nguna irworosi Ngayonanin."

Abu ayong atema, "Nyasiomit ayong nguna alalak, nai asiomit ayong eemut ngolo ke ekanisa, ka nguna ke ekansol a Nisia, ka ekansol ngolo a Nisia ngolo cici, ka ata papa ngulu a Nisia, ka ngice, apegasi ikes alokau kaama nguna etapito Ngiyonanin. Erai nen ngikaru ngalipio ngaarei paaran. Abu ipei tema, "Apolou kec nu," ka tema ipei apoloukec kwa. Apolou ka akirot a ngayonanin erai inges na."

55 Ikwaca ayoko ngajep; akirot ngina ebookoi a ngamusugui see, (kingolik). Kisitiya iyong akirot ngin see, erai apolou keng "neni ecunakina ngakipi," "Amisiunit ayong," kori ngiboro ngulu alalak. Kicukulior, acepaki akicukulior akipanyi, alosit," kori-kori ikitopolepole iyong ayong," kori "Ibu iyong totac akalosit," kori epedori torai akepolou torai ngina a ngiboro a ngulu alalak. Ka ngalimunuet nguna cicik ngun, ka ngace, ilocokinete apolou dadang. Aso nyitiyauni iyong jik ikongina. Abu Akuj kingirak ngun ikongina, naarai...

Ka erai Akirot dadang ngina iengakinitai, ka alimunit Inges ngun, "Eketalakarit ayong Iyong, Papa, iwua Iyong ngiboro lu anakonyen a ngikaosok ka ngipirianotin, ido ipukokini" (amen) neni a ngidwe a ngulu ekapakina akisisa." Erai apukokinio ngina ikamunit Inges, ikwanginapei alimunit ayong atabong ngina ngoon, "Epukokini neni a ngingweya."

Abu ayong atema, "Emam nyitiyai, ekapolon." Abu ayong atema, "Nyebuni akisikwarunio akitodol ngina iyakiunia Akuj ngolo etiron; ka nai inges alemun ebangi ngolo nyeyeni tar akicemakin eseeji lokiro keng, ka akitiyia ngun ka ngun, ngolo nyeyeni tar ngamusugui nguna ajokak, toesik nai Ngayonanin."

56 Erai ngun abu Inges kitiyia anapaki a Petero ngina alimonokinia alo Pentekoste, iyenete iyeg, emam tar pa apedorit akicemakin eseeji lokiro keng, abangaana ka paasiomit. Nai itiyiai Akuj ngiboro alotooma erot ngolo itegelikina aneni a ngayokotameta. Ngun itaraunito Inges Akuj. Erai toriamunite Inges atukot a ngulu asioloji ka ngikapok, ka ngice, kitemasi ikes, "Keopas ngolo asegan ngol, iteete iyeg, iyiakar inges iyookino." Nai abu Akuj todoku kwap ka alemun ngikecokak ngikolia ngulu paapedorito akicemakin eseeji lokiro keng, ka arai ngun abu Inges ya. Erai ngol Akuj, elemuni Inges ibore nginicaoit ido kitojoku inges kitarau ngini ka Akekibuses. Abu inges tolema egurias ka akitiyaun Eden. Uui-uui, erai Akuj.

57 Tokona, ani keyiai idiotunganan ngini eyiakatar nginerin ngulu kitolomunet akisikwarunio, erai lokaato yok ngolo eyianara, Billi Graham.

Aso, alotooma akisikwarunio ngina a Welsh, ngakisikwaruneta yok nguna eapiyete eroko ngina a pentekoste yok, amam ngini ayeni atemar ngiai ageuni akisikwarunio, arai ca atukot a ngitunga.

Tokona, ngina eriamunere iwon ngiyokokonei dadang, eriamuni Billi Graham ngulu a Presbiterian dadang, ka ngulu a Lusaran, ka ngulu a Pentekost, ka ngiboro dadang iwapei, alosit tooma lore ka anen eyiakatar ikes acunakin iwapei ngina a ngalipio, ka epote ngalipio ngatomoniuni (alotooma ngisabito ngiarei) ka ainakin ngikecetai neni a Kristo; ka ani kibongo iyong ngisabito ngice ngiarei emam nyiriamuni iyong tar epei. Kingolik, erai ngin agogongu ngina itolosi. Nai toesik Akuj alotooma apedor ngina ka ajokis Keng kirwor neni ke ecebang, ikwapei alimunio, icetunganan nginicarit, kimiekisi Ekuwuam Keng todo tooma Lore ido togeut ngikiliok etic, nyepedorete ngaberu akilot ngasaanikec, aketiyang dang nyepedori akitemokin ekitaada, ikaleuni ka akiwuololokin ka kikiarite ngakekan kidiama lokuwuam. Ngin inges erai akisikwarunio, erai ngin alotooma acamit ka Akuj.

58 Ebookoi abu ecetunganan ngolo ayienara tolot alokanisa Wales a nguna ka amisiun, kori akitamun agogongu dadang ngina itolosi ayiai tooma nakisikwarunio, alotooma akisikwarunio ngina alo Welsh. Ka ani edokunete ikes anatuba kaapei ka ngakecekopiyaai nguna aoyak, ka ngakolaikec nguna lulung, kiteete, eponito kwap alorukude, ka epolisit ngolo sorokit, kipuni ekebela lowae ye ka lowae lo ikwanaga, akiwinya, apotu ikes temasi, "Ekatunganan ngolo ajokan, ipedori iyong alimokin ayong neni ageunor akisikwarunio ngina alo Welsh?"

Abu inges tema, "Ee, ngikakaitotoi, iwuaasi iyas alokiding a ngun!" Uui-uui, uu-uui, uu. Abu inges tema, "Imisiunit iyong, ayong arai akisikwarunio ngina alo Welsh," temari, naarai eyiai akisikwarunio ngina a Welsh tooma kang."

59 Erai ngun nguna ka apedor! Erai ngun ikes itiyiai Akuj, Inges bon epedori akiyakiun akisikwarunio. Meere akiwuakin agogongu ngina itolosi iwapei, erai akilip Akuj kiyakiun agogongu ngina itolosi.

Erai neni a ngulu etyakunitai bon inges epukonokini Inges Akekirot. Tokona, ani esitiyiai ayong akirot ngina ebookoi atyakunit...Tokona, erai akirot ngina aronon akisitiyia alokingaren atukot a ngitunga, noi-noi ngina eyiakare iwon ka ngasepico nguna inyalakina kiding Arminians ka ngulu a Calvinists. Ka meere... ekengitakinit ayong iyas atemar nyitamete atemar ayeni ayong dadang, nai ikes dadang edyakarito ikwapei eyiakar Akigiret. Erai Ajokis inges abu Akuj kitiyia a nguna kang, erai ngiticisio nguna etiyiai ayong a nguna Keng. Ianyut-a? Anen ekamut nai ikes. Erai kidoka iyong kinga anasepukan ka apei, iriamuni iyong atemar iyiai iyong kinga nasalunet ngina a ngasepukan ka nyipedori iyong abongun kau nabo. Atami ayong, Iriunit Ekitaabo ngolo a Ngiapesoi inges iwapeu.

Tokona, nai akirot, ngina esitiyaa ayong inges, atyakun, nyitamete ebe ayeni ayong epite ngolo kisitiyaet akirot ngin bon...erae eyenut ngina kolong sek ka Akuj, kingolik, ngina ayeni Inges. Nyepedori Inges alimun ebe abu Inges totwana kotere elakunosi dadang, abu Inges kitiyia, nai a nguna ka Akeyenut a ngina kolong sek aberakin Inges ayenun atemar ngai ecamuni ka ngai ewuouni. Ianyut-a? Nguna eyeni Inges nguna, emam nyayeni ayong ka nyiyeni iyong dang ngun, aso emaikina iwon etiyautu akiteyiaro yok kaapei ka akurianu ka amaran.

60 Tokona, nai esiponit Akuj Akekirot, ka eyiakar alotooma nganyemeta dadang. Ainaki Ayenut Keng ngina kolong sek Inges asipokin tooma lokanisa, ka tooma lotunga, ngiceboro ngulu abu Inges kitiyia ameun anakisiakinet. Ka nai Eemut ngolo elimonokinio ngol erai a nguna ka acetukot a ngitunga, nguluce emam nyeanyunete ngun. Ianyut-a? "Eketalakarit Ayong Iyong, Papa, iwua Iyong ngiboro lu a nakonyen a ngikaosok ka ngipirianotin, ido ipukok neni eyiakasi ngingweya ngulu ekapakina akisisa." Kingolik, erai ngin atyakunio. Meere atemar abu Inges kitiyia kan, ibasi iyas, "Akaseuni ayong iyong, nyacamit ayong aseun iyong." A nguna ka ayenut Keng a ngina kolong sek, ayeni Inges nguna ibuni iyong akitiya.

A nguna eraakar Inges ngolo eyeni ngakiro dadang...Inupito iyas atemar eyeni Inges ngakiro dadang-a? Ani pa keyeni inges atemar nyepedori Inges aruwor Akuj. Itami nai iyong, a nguna eraakar Inges ngolo eyeni dadang: ayeni Inges a ngolo cucut a ngolo ebuni eyiakaun tooma nakwap, ngaruatin ngai epianaria ecucut ngol ngakekonyen, ka neni etya arurak ngina eyiakaun tooma a ngolo cucut, a nginakit a nginya a ngina ebuni inges adore; erai ngin ayenut dadang. Ka nyeyenio iwon dadang, ikiguanakini iwon anakirionut. Abu Akuj ikisikwaanik iwon ka ngameseekin, ka emaikina iwon ayiakut ka ekarikon. Ka nyerae ekarikon ngol itunganan, erai ekarikon ngol Ekuwuam ngolo Akuangan, Ekuwuam a Kristo alokiding yok. "Idongit iwadio cici ka emam nyakaanyuni Ayong akwap nabo." Abu atakanu Keng toeka kidiama Lokicolong ka Akuj, neni ayiakar Ekuwuam Lokicolong; tokona eyiai Kristo Lokicolong, Yesu. "Idongit iwadio cici ka nyakaanyuni Ayong akwap nabo, nai ikianyunete iyas Ayong, naarai ikiyakaun Ayong kaapei ka iyas akitodol nasulunet ka akwap, ka tar tooma kus." Ekicolong ka Akuj, ngolo a Kristo, esipokinitai tooma lotau kus; ido iboi Inges alokicolong ka Akuj, nai alotooma ngikaru aliput iboikin Inges Lokicolong Keng a Elope; ngolo ekongit Inges atemar ebuni Inges akitopolounio Etunganan lo, Lokoku Keng, Lokoku a Daudi, akiboikin Lokicolong Keng.

61 Tokona, epukununui Inges ngiboro lu kan Akeyenut ngina kolong sek neni a ngulu etemokinit ingesa nguna a ngiboro alu, nai keyia ngun dang nyiteete ikes nu. Ewuaasi kaama, kiteete ngun, ido nyeanyunete ngun.

Ngiai ingolikinitotor epikica ngolo ka aite alotooma amoni, ngolo emaikina iyong kingolik ka akingolikin? Ianyunitotor iyes ngun-a? Kori, ianyunitotor iyes epikica a Kristo alotooma amoni, kori anakuj, kori anadision-a? Kingolik, iwuaakinit ekewasan eraangi ngol ngun alorot ke ece akitodol ngina emaikina iyong kitee ngun kecerot. Ajokis, nai, kianyu iyong inges apei, emam ibore ianyuni iyong mati ngun. A ngina paki ianyunia iyong, eyiai nen. Ngiai eanyunito epikica ngol? Ajokis, iyiakatar iyes.

Ajokis, erai ngol epite ngolo eyiakar Kristo, Elope, Eemut, akiteyenunet. Erai kingolik iyong akiteyenunet ngina ke esaa, emam ngace ingolikini iyong mati ngun. Dadang ngun. Ngunace dadang eekarete, erai ngunace nguna kilelebet, kingolik, kingolik, erai kingolik iyong Akiteyenunet, amam ngace nabo nguna apolok.

62 Ngina engolikinia atukot a Musa ngun, amam icebore nabo ngini apol. Ngina engolikinia atukot a Yokana ngun, amam ngace nabo nguna apolok. Ngina engolikinia atukot a Yesu ngun, amam ngace nabo nguna apolok. Ngina engolikinia atukot a ngikasiomak ngun, amam ngace nabo nguna apolok. Ngina engolikinia atukot a Lusa ngun, ngina engolikinia atukot a Wesili ngun, ngina engolikinia atukot a Pentekoste ngun, amam ngace apolok, apotu ikes tolajun aloboro adaadang. Kani nyo? Kan Akeyenut ngina kolong sek atyakunitor Inges ngiboro lu atemar kitiyakin.

63 Eseuni Inges iketunganan kan Akeyenut ngina kolong sek. Ikwa alimunitor Inges alotooma Ngiromayon 8 ane, ebe abu Esau kotere aseunio ka Akuj ewuoi. Ebe Esau ka Yakobo ngulu auruunete ngikaauriak ngulu akuangak, ngimuu, kotere Akeseunio erai ngina ewuoi ka torau ngina akire, abu Inges tema, "Aremokino ayong Esau, ka amina Yakobo," eroko ediodya nyidouno. Ianyut-a? Eyi Inges nguna eyiakasi tooma nitunganan, ayeni Inges ameun anakisiakinet neni ekote, a nguna angun epedori Inges ainakin ngiboro dadang etic ikwapei eyiakar apaki ngina ke esaa. Ikilelentyeene iwo dadang ka akialolong; nai nyianyuni iyong Inges ialolongi. Emam ikes...Ianyut-a? a nginibore itiyiai iyookino jik, ekwapei eyietanakinor esaa.

Ngiboro lu ngulu emaikina akitiyakin, ngaberu nguna euruwaka ngitim, ka ngikiliok ngulu enapito ngikecetim ikwa ngeru. Ete ayong ikes, kire, eyiakatar ngarolai nguna mojjiret ngikecetim, akudokin anege alongaren. Wuoitakoi akibatario! Erau ngun ngaraito a Eden a Satan. Ka itiyaete ikwa inges: Ikatakinit inges akibany ngiketim ikwa lokile keng; lokile keng dang aesiki ngitim keng epoloete ikwa ngulu anaberu keng. Enapit inges ngilowi ke ekile, ka enapit ekile dang ngilowi ka aberu ngulu alotooma. Kingolik, iyes ngul nen. Eyiai inges aruwor namori, ka eyiai ekile akiburuwar. Kingolik, Eden a Satan, akibatario aneni a nguna etiyaunit Akuj anakisiakinet. Erai ngun Akiyookino.

64 Erai pa kageuni ayong, elomario iwon neni anu. Nai ngiboro lu, ka erot ngolo itiyaa Inges nu, ka ngiai ebuni akitiya ngun, erai ngolo erot Keng ngolo Seuna, Inges Eseuni. Erai epite ngol iitanitor inges kitiyaere.

Ikwapei eiraritor ayong Lokaato Peary Green, ekeyokon yok alo Takison, alimonokini akuwar ngina ngoon nguna etapito epite ngolo itiyaunitor Akuj ngiboro alorot a ngolopei a ngol (Abu ekemuriak ayong atemar nyo akou ka Akirot.), nai abu inges tema, "Erai erot ngol inges eminar Akuj ngun, erot ngol inges itiyaa Akuj ngun." Ajokis, erai ngun kire.

Tokona, ngai ngin alokiding yok ngini elosi alimokin Inges atemar edyakarit Inges? Ngai epedori akidangidangakin akiwuo alokingaren ereet Keng, ka atemar, "Idyakarit Iyong, Ekapolon, emaikina Iyong kitiya alopote a ngolo acamitor ayong kitiyaa, epite ngolo alimunitor Edokito ati-ka-ati ebe emaikina kitiyaere-a?" Ngai ngini aloma tooma nadam nguna ka aosou, alimun ikongina? Emam, nyipedori iyong alomun kinga ka alimun ngun, nai itami iyong ngun!

65 Ikwa Akiteyenunet ngina ikamunit Eketepengan a Kristo, "Enyounete ata Kristo ngulu ka aliokonu." Tokona, emam pa alimunit Inges atemar ata Yesu ngulu ka aliokonu. Kingolik, emam itunganan ngini epedori akiwuo akidong enyaritai "Yesu," alotooma alimunet ngina ke Ekapolon. Nai apolou ata Kristo a ngulu ka aliokonu erai "ngulu iwasakinitai akimiet."

Okoi, ikes, a ngini donupei kec etami atemar eyiakar ikes akiwasakinet, "Akibuses toyiai neni ka Akuj, epedori inges akitiyaun nu ka akitiyaun kwa!" Nai kiwuaakisi inges nakipimet ngina ka Akirot ka kingolikis epite ngolo elomunia kinga, kingolik, Akisiraret ngina ka esaa.

Aiyakatar ikes akinyonyoyio alorua a Yesu, nai meere alokidiana Keng.

Aiyakatar ikes akinyonyoyio alotooma apaki...Tar Datan dang ayiakatar akinyonyoyio anapaki a Musa. Abu inges tema, "Tokona, nyitami atemar iyong bon inges ikwang alokiding kosi, eyiakatar Akuj ngulu alalak. Egeunio isua arionget, atukot a ngikiliok."

Abu Akuj tolimok Musa, "Totyakun aneni keng," ka abu Inges tongaa akwap ka akilikor ikes. Aris Inges ainaki Akekirot ngina esiaunan neni a Musa, Ekekaduaran; arai ngol erot bon ngolo etiyaa Inges ngun, ka erot bon ngolo itiyaa Inges ngun. Emam nyiloconokini Inges Akekitemokinet, kingolik.

66 Aso edyakara ayokotametait, Iyookino atametait Keng, jui-jui. Emam nyapedori ayong alimokin Inges atemar "edyakarit" Inges. Nyemisitai atemar ngai iyookino. Tokona, erai nen inges ilomariata iyes naronget.

Epedori Lokaato ngolo sorokit ngolo ilelebasi ke Ekuwuam alosit Alomar tooma lore ka adukun ariong... adukun atukot a ngitunga ngina ajokan. Ka iriamunosi ikes natukonokin, ka erubakinete ngikaitotoi ngulu akuangak elosete kingaren, iyenete iyes, ka atemar, "Iyenete iyes nyo? anupit ayong neni a Yones a ngolo erai esorokit ane," (erai inges ca esorokit ngolo ecoikina alokiding kec) "Atami ayong ejoikinit inges ayiakut ka eema ngolo apolon, atami ayong. Nyitami atemar erai ngun nguna iyookino?" Mam, wuoitakoi. Aeka inges ama. Togeuni nai atukot atyaka. Ianyut-a? Atyakun nu! Akuj itiyiai nguna ka atyakunun, Inges itiyiai ngun. Nai ikes dadang, a ngini donupei anege, ka logo alokwap anege. Erai ngin atametait a itunganan.

67 Eyiakatar itunganan ngilaceta, nai Akuj etingit kire ngilaceta. Apotu ikes inakis ngilaceta neni a ngikiakia, neni ke ekanisa; ido kingolik iyong epite ngolo ageuniata ikes akisitua ekingaren, ngina ebusokinar Yuda a nguna ka adyakaret. Apotu ikes tocunakinos iwapei ka akilamilam; ngikaitotoi rika ngulu a kuangak. Ngai epedori atemar pa arai ikes ngikaitotoi ngulu akuangak? Ngai etemari pa akuangak ikes? Nai apotu kilamilama, ka abu eroet todo neni a matias. Ka wori etiyakinia inges ngadi? Emam ibore. Nai Paulo arai ngolo aseunitai! Amen. Arai ngin asenet ka Akuj: esorokit, ngolo kodoc ke ekume, ngolo esiaan, Eyudayot ngolo arianyaana. Meere Matias, D.D. iyenete iyes, arai inges...erai Paulo. Akuj aseuni Paulo; abu ekanisa toseu, toseu Matias. Ianyut-a? Imamukatar iyong ka apedor ngina ka alimokin Akuj ebe "Idyakarit" Inges. Eyeni Inges nguna kitiya, eyeni Inges ibore ngini itiyaunitere itunganan.

Kerai ngai epedori...kepedorit kire ekanisa ngol aseun Paulo-a? Okoi, mam, mam jik. Ketemarito, "Ikiyaanari isua etunganan ngol isua lojera."

Nai abu Akuj tema, "Edodikini Ayong inges nguna ebeitor inges ariamunia ngican a nguna Kang." Nyo nai eyeni inges.

Ejuwak dadang, nyemisitai atemar ngai ebookoi iwon atemar iyookino, eyeni Akuj ngolo ilamit naarai eyeni Inges etau a itunganan, eyeni Inges.

68 Emam tar akisikwarunio nyetakanuni, kori tar nyetakanunete ngiboro lu alosaa a ngolo etamere iwon. Etamio iwon, "Erai esaa lopei lo tokona, akibuses toyiai neni ka Akuj!" Abu ayong oripu alotooma ngikekia yok ka ngunace nguna a ngimucurus, "Ebunit ro jik akisikwarunio ngina apolon, haleluya!"

Tocoite nyikimodikin, "Adau paaran inges abunore, ka aponi kitiyanakinae inges nguna egirito ikes dadang." Ianyut-a? Nai etamete ikes atemar eyiai akisikwarunio. Eyiai akitiyakin-a? Mam! Adau erikakin, ka adau atwanare, adaun. Uui-uui. Toanyu, erai lo esaa ngolo ka akitesegun ngitaai, alomun kinga ka Alomar tooma. "Ikes ngulu idareunete Ekapolon iteteunete agogongu kec."

69 Toanyu alotooma akou ka akimor yok ane, toany Daudi, ekabaka ngolo a Isirael, arai inges abu toriamu apukokinio ngina ka ayaun asaduku ka Akuj nakibois keng; nai pa engitunito ikes ngun alorua a Saulo naarai aris Saulo ebusokin. Aso emam pa engitunito ikes nguna ka asaduku jik, akitutuket alorua a Saulo naarai aris inges emasar ka aeka aneni ka Akuj. Aso abu Daudi, atipei, ka akiengakinio...Tokona toanyu nu, erai amoretait ngina emaditana erai pa kikamuni iyong inges iyookino. Ka atami ayong ebunit esaa ngolo ebeitor iwon orautu ngikiliok meere nabo ngingweya. Uui-uui. Emaikina iwon ayiakut ka airing akilo nabi ngakile.

70 Toany Daudi, ekabaka ngolo a Isirael, aroko akinyonyoyio keng ebalal; kori ekabaka ngolo asenitai, Saulo...abu Samuel kinyonyo inges a nguna ka acamit ka Akuj; ka arai inges ekabaka ngolo aseunit Akuj, amam a ngayangayat a neni a ngun. Ka inges lo ne, ka abu akiengakinio todoik inges. Apukokinitai Daudi. Abu inges toriamu apukokinio, amam idiotunganan alimunit idiobore. "Aloto adakutu asaduku, naarai erai ngin acamit ka Akuj ebe emaikina iwon ayiakaun ka asaduku kapei ka iwon, ebe emaikina iwon akingitunun Akuj anasaduku ana." Ibore, ngini, ngini ka atitiny. Nyitamete ikongina? Ejuwak dadang.

71 Kiitunito, nai, anaruwor keng ekabaka, ariamunit inges apukokinio, nai abu inges tolunyar anakibois keng. Ayiai ekaduaran tooma nakwap ngolo arai ekekiro Nasan, arai inges atyakunitai a nguna ka ariamun apukokinio. Eyiai idiobore ngini emaikina kirworoi, abu Inges tema, "Emam ibore ngini itiyiakini Inges akitodol mono kepukoki Inges ngikaduarak Keng." Nai, kingolik iyong, arai Daudi ekabaka, toyiai akinyonyoyio kidiama keng...erai ngini Akigiret-a? Akinyonyoyio kidiama keng, ka ariamunit apukokinio ngina akire; nai pa eyookino: Naarai arai Nasan ekaduaran ngolo ka anyamet a ngin; ka ngina abunio apukokinio neni a Daudi, emam tar pa abu inges kingitu Nasan nguna etapito ngun. Nai elosi ca inges kingaren ka akitiyia nguna ecamit akitiya. Uui-uui.

72 Nai kianyu iyong Daudi ngolo abu kingitu ane alotooma ekek 13, "Nai engitunit inges ngikapolok ngulu a ngalipio ka ngamiyai," abongun natukot keng. Ianyut-a? "Tokona, nyitamete atemar emaikina iwon akitiya?" Nyikote ngun nen. Ekatakini inges tokona akitiyakin Akuj etic, nai pa atyakunitai inges akitiya ngun; kingolik, naarai ayiakatar Akuj erot.

Ikwaan ca ikwapei irworitor Akuj neni ke ekabaka nguna etapito akekialolong ka angaleun, nai emam pa abu Inges, aris Inges atyaku erot ngolo kitiyaet ngun, arai ngol Ekekaduaran. Aso abu Inges kiwor neni ke ekaduaran, Isaya, abu tolimok inges abongor alimokin Hesehia nguna amaikina totakanut.

Tokona, erworosi Hesehia ka Akuj ereet ka ereet, ka-ka erworosi Akuj ka Hesehia, eerobo, nai abu Inges kitiyau ngicileta ngice! Imisiut iyes ngun-a? Eyiakatar Akuj erot Keng a Elope ngolo kitiyaet ngiboro. iyiakiuni ngakisikwaruneta, irworo, elimununi, neni ikote ikes dadang. Eyiakar Inges erot ngolo kitiyaet ngun, ka meere iwon idiotunganan ngini ikilimokini Inges epite ngolo kitiyaet ngun. Itiyiai Inges alorot a ngolo italakarit Inges.

73 Aso, kianyu iyong, Daudi, arai ngolo eengakinitai...Tokona, iitunito iyes atemar alimunit ayong, atemar akinyonyoyio, akinyonyoyio ngina ka aliokonu? Kiitunito atemar epedori Ekuwuam ngolo akuagan abunore akinyonyo itunganan, nai toringa ngun eyiakasi kinga acamit ka Akuj. Anege, itogogongitoi ngun ane. Ianyut-a? Emaikina iwon alosit alorot a ngolo itiyaa Akuj ngun, meere ngirotin, erot ngolo itiyaa Akuj ngun. Naarai, Daudi, ani erai ekabaka, ngolo enyonyoitai, ngolo enyonyoitai kaapei ka Ekuwuam ngolo ayiai kidiana keng (akiskwuaanet ngina a Yesu Kristo), nai paarai ngol erot ka Akuj.

Ka atukot dadang, "abu kitalaka ikes," ngun irworo Ebaibul. Toany, ngikapolok ngulu a ngalipio ka ngamiyai, ngisasedotin ka ngulu asioloji atameta atemar "eumokina" ngun. Ngikusi sukulo ngulu ke Ebaibul ngul ka ngiceboro, atamete ikes atemar "eumokina." Apotu ngitunga dadang tocamut, ka ngisasedotin, ka apotu ikes dadang tocamut atemar arai akinyonyoyio ngina ke ekabaka ngina akire. Toany! Nai eikinit Akuj apukun Akekirot alotooma apaki nenikec. Ayiakata Akuj erot ngolo pukunet Akekirot, nai meere nenikec. Kiitunito, amaditaka aneni ka Akuj.

74 Icebore ngini ikoni ikwa alorua a Micaya lokoku a Imlah. Itamunito iyes eemut ngol? atyakak Yuda ka Isirael, ka ayiakatar ikes ngapukanisia nguna agelegelia, ka arai Akab ekabaka ngolo apolokinit apei pukan. Ka Yokosapat arai ekabaka ngolo ka apukan a Yuda, anupit ayong arai; arai Akab apolokinit Isirael, Yerusalem.

Toany, ka apotu ngimoi potu ka atyakar epeiwae ngina a ngalupu a nguna ainakinit Akuj Isirael, ka ngipilistian lu alokidiana kaama, kori ngisirian, ngulu atingito ngalup ngun nguna etaniata ngidwekec nai torao nguna Isirael. Ka eitanito ikes ngalup nguna kitanet ngikecedwe a ngikulepek ka ngikecekalia. Abu Akuj inak ikes...arai ngun ngapedorosio nguna arai Akuj ainakinit.

75 Ka aso abu Akab tonyarau Yekosapat, ka atemar, "Todoku kwap." Abu inges tema, "Kingolia iyong ama kingolik nguna itiyaete ngikosimoi. Iyookino atemar eraakai iwon, ngitunga ka Akuj, kaapei ka ngapedorosio nguna ikiinakinit Akuj ebe emaikina iwon oyiakatar ngalup nu, erai nguna yok, Akuj alotooma Ekekaduaran, Yosua, inges abu totyakatyaka ngalup nu, emaikina torai nguna yok, imaruna neni yok, neni a ngiyokodwe, ka ayaasi ngimoi ikes-a? Ka iyiakar isua...ikinyamit iwon akoro, ka eyiakatar ikes ngapedorosio nguna arai Akuj ainakini. Nyitamete atemar emaikina iwon oloto ama ka akimar nabo akwap ngin-a? Ani kimorikin iwon ngisigaria yok: Ani iyes ngulu a Mesodist, ka Presbiterian, ka dadang, ka ngulu a Presbiterian, ka ngulu a Lusaran, ka ayaasi ngice, ekansol ngolo ka akimorikin akilip anege tokona, iboikinoi iwon iwapei, ka ikamario iwon ibore." (Erworo ayong ka alimunit alotooma akitadapet tokona.) "Elosio iwon ariamun ikes."

"Kani nyo," abu inges tolimu kire, atemar ikirai iwon ipei." Uui-uui.

Tokona, ebala Ebaibul, "Ikokinete ngiarei erukete ai erai pa kecamanara?" Ianyut-a?

Ayiai ekile ngolo apolon ngol, etunganan ngolo a Pentekost ngol, Yekosapat, abu kinyalakin kaapei ka atukot ngina gela. Ka arai ngun apotu totakanut neni a ngipentekootin ngulu a ngiyokorua. Eyiakasi ngikiliok ngulu akire tooma nen, nai inyalakina ikes tooma natukot ngina ke edin. Tolomu anibore a ngin! Erai Ekapolon ilamit!

76 Toany tokona! Ayiai inges nen, ka abu inges tema, "Ee, epuposi ngun ejok." Abu tema, "Erai ngakosi ngaari ngunakus; ngikositunga. Akau adadang, ikirai iwon Ngiyudayon. Kire, ikirukori isua ka iyes." Nai arai edin ngolo itemokino edongit tooma neni a Yekosapat alimun, "Nyitami iyong atemar ejoikinit iwon akingitun Ekapolon mono ekingaren-a? Atami erauni atametait ngina ajokan."

Kani nyo, Akab, "Eerobo." Abu tema, "Kani nyo, okoi, kire, amaikina ayong otamunite ngun."

"Ajokis, eyiai mono etunganan ka Akuj eyiai iwace-a? Iyiakatar iyes ekaduaran-a?"

77 "Aa, ikiyiakar isua ikes ngulu edolit ngamiangomwon. Ikiyiakar ayong ekansol alokwap ane, edin

dadang. Erai ikes ngikaduarak ngulu erai Ngiburanian.”

Tokona kiitunito, ebala Ebaibul arai ikes “ngikaduarak, ngikaduarak ngulu erai Ngiburanian,” meere ngikaduarak ngulu arai ngikapir, ngikaduarak ngulu Buranian; eyiai esukul a ngunakec, eseminari ngolo a sioloji.

“Ejok, yau ikes kidiama!”

Ka apotu ngikabakai tonapanakinos ka akiboikin kingaren keng akitalakar ekaduaran. Ka buni ne, anupit ayong arai Zedekia abu bu kidiama, emukuungut ngolo apolon ngolo ke ekansol ke distrikit, kori neni arai inges dadang, abu bu kidiama kidingikec ama. Abu inges kitiyau a nguna keng ngamomuar ngaarei nguna apolok, abu inges tema, “Eira ayong aneni ka Akuj. EBALA EKAPOLON IKWANATA, ngamomuar nu ikes inyukaria iyong Ngisirian king angina ka akwap.”

“Okoi, akibuses!” A nginitunganan atami kori arai ngun nguna aumokina, ejok.

78 Kingolik iyong epite ngolo eapikinitor neni akuanan ke ebanyet tokona, kiding nguna ajokak ka nguna aronok. Ka kiitunito edoi lowae epei kori lowaetin nguluce, akitodol ngina ebunio kwap acepaki ikwa ebanyet alokiding atyaketait ngina a nguna aronok ka ajokak. Emaikina torai a nginakirot ka Akuj; meere aapikinit a nginakirot, nai a nginakirot! Ka atiyaun kwap nakuwarina, meere neni a ngulu a Lusa, meere ngulu a Mesodist, meere ngulu a Pentekost, nai neni ka anyamet a ngina itojokunitai, alotooma anyamet na neni eraakar akinyonyoyio ngina itepegit Kristo ngina iyookino nooi, kemodiki tar ngulupei eseunitai, ibusokinosi ikes lowae ngolo aronon erai pa kekienyete ikes, ikwa atoonyi. Tokienyete! Tocoikina! Emam nyeyiaro iwon alotooma anyamet ngina a Pentekost tokona. Adepar iwon anyamet ngin, ikwapei ca adeparere iwon ngina ata Lusa, alunyar...Ianyut-a?

79 Toany. Kwana apotu ngikaduarak dadang todudara, ikes ngamiangomwon, ngulu etanitai ejok, asubanakina ejok, apotu ngikaduarak ngulu Buranian inakis ikes ngikayenak, apei tametait, “EBALA EKAPOLON IKWANATA, 'Toloto kidiama, eyiai Ekapolon kaapei ka iyes.”

Abu Yekosapat tema, “Ajokis, epuposi ngun dadang iyookino. Nai,” abu tema, “iyiakar iyong erai epei dang ngolo idongit-a?”

“Ece nabo-a? Toiyakare iwon edin dadang anege, ka ikiyiakar iwon ekansol dadang ecunakina kinga ne. Nyo iitanitere iwon ece nabo?”

Abu inges tema, “Ah, nai atami ayong acepaki eyiai ece nabo.”

Abu inges tema, “Okoi, ee, eyiai epei nabo, nai meere inges ngolo ke ekansol alo.” Uui-uui. “Erai inges ngolo ecakara. Erai Mikaya, lokoku a Imlah, ka aremokino ayong inges.” Ianyut-a? Tema, “Emam tar nyijaunete inges tooma nakimor, ka erai inges tar ngolo ecakara anakisiakinet. Ka erubakinit inges, idiobore dadang ngini eduari inges, emam nyisimukekini inges ekaseminari tar iwadio.” Uui-uui. “Ka itiyiai inges ngiboro lu dadang erono, erai nguna aronok jui-jui eduari inges adingakinitor ayong, a nguna ca ka agelaanut.”

“Okoi,” temari Yekosapat, “nyicamak ekabaka irwori ngiboro ngulu ikote nen. Nai acamit ayong akiirar nguna elosi etunganan lo alimun.”

80 Tema, “Ajokis, eriamunio iwon inges.” Aso apotu ikes kiyiakiasi inges iwace analongisat, ka apotu ikes kiyiakiasi etunganan.

Tema, tolimok inges, tema, “Ani tokona, alorot kon ibongori tokona, acamit ayong alimokin iyong icebore. Icamit iyong abongor lodin nabo-a?” Ianyut-a? Icamit iyong akimor kaapei ka ikes nabo-a? Erai kitiyiai iyong, tolimu ibore ngini ikwuaan ka ngini alimunit ekasikout ngolo ke edistrikit, tolimu ibore ngini ikwuaan ka ngini alimunit Ebisikoopi, ido ikinyakunete ikes iyong ejok. Erai lo esaa ngolo kityaet ngun tokona.”

Nai ipedori iyong atamakin akinyonyoyio, ekaduaran ngolo ka Akuj akimaima Akirot ka Akuj apei-a? Emam kire!

Abu inges tema, “Ikwanginapei eyiaria Ekapolon, erwori ayong nguna elimuni Akuj!” Iitanitai iwon lokoku a Imlah. “Ikwanginapei eyiaria Ekapolon, erwori ayong nguna bon elimuni Inges.” Erai ngun kire, “Nguna elimuni Inges.”

81 Aso ani etiyaarosi ikes kwap ama kingaren ngina a ngitunga, apotu ngikaduarak dadang, apotu ikes temasi, “Tokona, ibasi iyes apotu ikes...”

Abu inges tema, “Kidareutu, inakinai ayong akuwar, kimiekisi engolik ayong nguna elosi Ekapolon alimun.” Aso, akuwar ngin, abu Ekapolon kidodikin inges alotooma akitatakanikinet ka alimokin inges nguna elosi inges erwor.

Ataparacu ngina atupakin abu inges tema, "Anu ibala iyong, Imlah?" Towuaas ikes dadang alokinga... arai "Mikaya apeleikinit ayong, lokoku a Imlah," Temari, "anu ibala yong tokona? Eyiakai isua iwapei nege, ngisasedotin dadang, ka ngikaduarak dadang, ka ngikabakai dadang, ka iboiyete ngiboro dadang ane iwapei. Anu ibala yong tokona kan nguna etapito ekansol ngolo apolon lo?"

Abu tema, "Toloto," temari, "nai aanyunit ayong Ngisirael ielara ikwa ngameseekin nguna emam ekeyokon."

Ka abu Akab tema, "Anu abu ayong okolimok iyes! Nguna aronok bon irworo ekalukinon ngol akitidingitor ayong!"

Ikwuaani epedoria inges alimun icebore kirworo bo Akuj ibore nginipei ngin? Emaikina ekaduaran torai akituk ka Akuj ngina irworo, meere ngaketameta a elope. Inges...kianyu iyong, einakina inges nooi neni ka Akuj, emam nyecamit inges akiwan idio, nai emaikina inges tolimu nguna elimuni Akuj, naarai emam inges akipukakina ngina erai ngina keng. Ianyut-a?

82 Abu inges tema, "Pa ikilimokinit inges iyes, tokona-a?"

Ka buni nai etunganan ngolo apolon kaapei ka amumuara, ka atarakin inges nakituk, ka atemar, "Lorot ali abu Ekuwuam ka Akuj kitor ngina alomunia aneni kang?" Alotooma ace limunet, kimiekisi ayong epaamu ngun, "Kingoliutu lalao...kingoliutu ne, acamit ayong alimokin iyes idiobore, Mikaya. Iyete iyes atemar arai ayong ngolo ayenikinit Ngakigiret-a? Iyete iyes atemar emam ayong idiobore-a?" Kori, "Ebatisimu," Kelimun iwon ngun nakolongit na. "Iriput iyes atemar ikiyiakar ayong ngun-a?"

Abu inges tema, "Nai topupokisi! Akalimoki ayong Ekuwuam ka Akuj, ka abu inges kisuuda kaapei ka ngulu miangomwon ane, ebe elosio iwon akijukar Ngisirian ngul king angina ka ayokowap." Ka ngai iyong ngolo ibuni diye ka atemar eponio angular ekabaka yok ngolo apolon?" Abu inges tema, "Abu Ekuwuam ngolo ka Akuj okolimok ayong ngun."

83 Kimiekinai ayong epaamu ngun kotere iyes imisiikinite ngun. Ka acepak ikiriamuni iwon Mikaaya ebalu, "Akuwar ngina bien alotooma akitatakanikinet, ekapolon, abu ayong oanyu Akuj iboi Alokicolong. Ka abu ayong oanyu ngajorei dadang nguna Anakuj ecunakina diye Keng, ha-ha, ka ayiakasi loikiiko Anakuj. Apotu ikes temasi, 'Ngai epedorio iwon akiyiakiyar kwap tolot amodikin Akab? Naarai alokwap Ekicolong eyiai nege ekaduaran, ekaduaran ngolo iyookino, erai ekekiro Eliya. Ka adau inges akiduar kan Akakirot ka atemar ebe "Akab ngolo aronon ngol, a nguna aaria inges Nabos, epote ngingwokuo akime ngaakot ke etunganan a ngolo aronon a ngol," ka emaikina iwon etodolikisi ngun naarai adau alimun, erai EBALA EKAPOLON IKWANATA! Emaikina kitodolikin, emaikina toyiakas ama. Ka ikwuaani elosere iwon akitiyakin ngun?"

84 "Alokwap na ngitela a ngikaliatok a ngulu eoliyorito, alokwap kaama buni ekuwuam kidiama, tolimuni inges ebe, "arai ayong ekamodianakin. Ani keketiyak ayong Iyong akijaanakin, alosi ayong kwap ka Alomar tooma lokaduarak keng." Naarai arai ikes ngulu esibakitai ejok, emisiunete ikes ipei bore bon, ka erai ngin akipup adioci. "Ka ainakini ayong ikes akiduar aliokonu. Ka ainakini ayong Akab apupokin ngikapolok akilo akipup ekonikaduaran ngolo akire; naarai esieme inges a nginibore a ngini elimuni inges ka Akirot Kon, esieme inges tar ngakitatakanikinet keng kan Akirot, isieme inges a nginibore a ngini itiyai inges kan Akirot, ka ani pa kiriamara ka Akirot emam nyepupokini inges ngun. Nai arai kapedori ayong amodikin ngulu lu, ka ayong...ikes...eyiakatar Akab akikinyomit ngina apolon neni ka akimorikina a ngina apolon a ngina ka akeceyiuara, aso elosete ikes kaapei ka ecunakinosi ikes iwapei. Ka ainakini ayong Akab apupokin ikes, ido eekari kinga inaa. Ka erai epite ngol esubakinere isua ngun."

"Ka abu Akuj tema, "ipedori iyong asubakin ngun, irai iyong akaliokon ngolo akire; totihaar nai iyong kwap."

85 Kibapi nai Sedekia inges nakituk, tema, "Arai ai iyiai iyong...?"

Abu inges tema, "Iripuni iyong ngun ngina iboikinor iyong tooma naenis." Aa-aa.

Abu inges tema, "Toloto!" ngun abu Sedekia tolimok ekabaka. Tema, "Toloto ido ibongunete ka aiyorit!"

Temari Akab ebe, "Yaasi etunganan ngol ka kiwukis inges tooma naenis. Kitanapakisi inges ngijulusei, kitanete inges ka atap ngina ka akialolong ka ngakipi nguna ka akialolong. Ka ani abonguni ayong kaapei ka akakiloun anege, ngina adaut ngikakaduarak alimokin ayong atemar erai akisikwuarunio na ngina kire ebuni akitiyakin," temari, "Abonguni ayong aanyun etunganan ngol!"

Topupokisi ngakiro a Mikaya nguna esidiok neni ke ekile a ngol: "Ani kibongu iyong jik, inges atemar pa erworit Akuj neni kang." Amen.

Kingolik, eyiakatar Akuj erot ngolo kitiyaet ngiboro. Atamete ngitunga atemar kori ayiakasi ikes akitiyakin Akuj etic. Tocoite! Meere akipup, meere amukieo, meere ngatamanikinet, nai emaikina torai

ebe EBALA EKAPOLON IKWANA," emaikina kiyookino. Kiyookino dadang, nyemisitai...ikiriamuni iwon ngiboro lu ikote nen.

86 Toany tokona ngina ekeunia Daudi alimoret ngina apolon na, ka atakani esibit erai ngina ajokan, ibore ngini ajokan akitiyakin. Nai eriamunio iwon atemar ebe (Ayiai mono ayong akituup iyes-a? Eceluwa ayong ayiakaunor ece-a?) aris ikes ekeut alimoret na, emam pa engitunit inges ekaduaran.

Tokona, eyeni idio dadang Amos 3:7 ebala ebe iikini Akuj ebe emam ibore ebuni Inges akitiya mati mono kepukoki Inges mono ekingaren neni eyiakasi ngikaduarak Keng. Ayiakare iwon ngikiteteunak alotooma nganyameta a ngikanisai; nai eikinitai alotooma ngirua ngulu esidiok (naarai emaikina kitemokin lotorube ngol, kingolik) eroko asalunet nyedoluno.

87 Eroko Yesu nyebuno ekingaren, Eliya mono engareni abunore, Eliya ngolo a Malaki 3. Nguna irworo Matayo 11 ikes ngun, "Ani kimisiunito iyes ngun, erai lo ngolo irworitai, "Toany, Ekeyiakikini Ayong iyes ekiakia alokingaren kang." Tokona, adau Inges akiduar, enupi ngulu asioloji dadang ngun: ebe alorua a ngulu esidiok, ebuni ekuwuam ke eliya, dang. Emaikina abunore ngaruatin ngakan, inges isitiyaa Akuj Ekuwuam ngol: Eliseo, Eliya, Yokana Batista, ka a nguna ke ekanisa a Ngibukui, ka nai a nguna a Ngiyudayon alotooma Apukokinio ekek 11. Erai ngin, A-j-o-k-i-s ka Akuj, a-k-i-y-i-u-n, Y-e-s-u, Yesu erai ngajukutai ngakan a ngamusugui. Nyisalakini neni a ngaomwon, emaikina torai ngakan. Ianyut-a? Toripu!

88 Tokona, abu Inges kiik ngun, erai nen ewuaar Ebaibul jik akitodol nakuwarina, ka nguna a Sodoma ka Gomora. Ka mam pa arai Eliya...Paarai ngol Eliya; Arai ngol Ekuwuam ka Akuj alokidiana Eliya; arai Eliya itunganan car. Tokona, ayiakaunore iwon ata Eliya, ngikotio ata Eliya, ka ngasukai ata Eliya, ka ngiboro dadang ata Eliya. Nai Eliya ngolo ka akuwar ana erai Ekapolon Yesu Kristo. Emaikina inges abunore ikwapei eyiakar Matayo ngitomon a ngikankaarei...Luka 17:30, emaikina Lokoku a itunganan apukukokun bon alokiding ngitunga Keng. Meere itunganan, Akuj! Nai ebuni inges itorunit lokaduaran. Tokona, emam pa ayiakatar Inges ngikaduarak ngulu apolok alotooma epei saa, emam, alotooma akwap. Ianyut-a? Emam nyemisitai neni etya...nyeyiakaunosi ngakes ngaarei-ngaarei, emaikina torai apeikou. Elemuni Akuj epei tunganan alokwap akipukao Keng. Ianyut-a? Eyiai Akuj apei; eyiai Papa epei, Lokoku epei, ka Ekuwuam ngolo Akuangan, nai Akuj apei alokidiana dadang, toany, ka esitiyiai Inges ngapision ngun. Aso arai Inges ayiai tooma neni ke Eliya, Ekuwuam ngolo ke Eliya; Abu Inges kisitiya Ekuwuam ngol, nai arai Akuj ngolopei ngol epukat ngun a ngolosaa dadang akitodolikin Akekirot.

89 Tokona, toany alotooma nu tokona, atami Daudi ebe ayiakatar inges ngiboro dadang alotooma ngakinapeta. Ka arai inges ngolo eyengakinitai. Kingolik iyong epite ngolo inyonyoyia Ekuwuam ngolo Akuangan itunganan? Nai emaikina toyiai tooma nakinapeta nguna ka akinyonyoyio. Epedorio akinyonyo ekuwuam ngolo alokinga kaapei ka Ekuwuam ngolo Akuangan, nai kiriono etau ikwa etulia. Epoloi etanoko alotooma ngakipi ngunapei edukunete...nguna iwuaakinite akiyiar tooma naganot, iwuaakinit tar akiyiar tooma lotanoko; nai alokwap etanoko, erai akiyiar ke etanoko. Eleliani, ka itilijai, ka ayiakar akiyiar, ka itiyiai a idiobore dadang ngini itiyiai aganot, nai erai etau etanokon. Ianyut-a? Epedorete ngiketatamak ngulu ka aliokonu anyoun, akitatam ngikabilai dadang ngulu a ngakujo a ngauni ka ngiboro ngice dadang, ka kinyonyoitetei ke Ekuwuam ngolo akuangan, ka akitiya ca ngaumonokineta nguna alalak ikwapei epedoria Eemut ngolo Akuangan. Nai kan Akirot anege, erai nguna itiyiai ngun. Ianyut iyes nguna apeleikinit ayong-a? Tokona, iyookino akitatam nu, atami ayong, ayiai ayong tooma loema ngolo a ngidinio a ngulu egelegelia ataparacu na, alotooma eotel lo ane.

90 Toany, kiteete nguna erworo ayong. Tokona, topupete, ejok. Ayiakatar Daudi akipup ngina ayiakatar akisikwuarunio ngina akire. Toany! Acelasi ikes, ewuololoete ikes, ecorosi ikes, ariamunito ikes idiobore alotooma akinyonyoyio ngin. Kire ariamunito! Dadang ca ikwa akisikwuarunio ngina akire, nai, kianyu iyong, amam Akuj alotooma anen. Amam Akuj alotooma anen. Ayiakatar Inges ekaduaran ngolo eboi alotooma ekitela. Amaikina ikes toyenunito. Ianyut-a? Amaikina toanyunite Daudi ngun.

Icebore nakuwarina, ikiyiakar iwon agogong dadang ngina itekeri, ikwa ngidinio ngulu apolok, alimonokin ngina ke esaa yok, nai eyiakasi ngaraito alomun ikwuaan ka nguna akolong; ngaraito nguna a ngalimonokineta yok a nguna apolok, ka ngiyokopegeta ngulu apolok, ngaduketa yok nguna apolok, ka nguna yok nguna apolok...akiduk ngalipio, ka akiyatanakin ngimembai ka ngiboro, etolomut nguna ikwuaan erai epeirot, atiyaunosi dadang. Emam nyalimunit ayong ngun a nguna ka agelaanut, alimunit ayong ngun a nguna ka araut ngolo ekinoma alokingaren Akuj, Ngolo awuoi ayong Alokitaabo Keng ataparacu na. Ianyut-a? Atiyaunosi dadang, erai nguna alomut ngapei.

91 Kwana oanyutu nguna nguna apotu kitiyakin ngina ayiakar Akuj (alotooma esaa Keng ka anyamet) ka nyimaratai ngikaduarak Keng, ngulu erubito alotooma sioloji, ngisasedotin, ngulu ke edin ikwa itiyaere iwon nakuwarina. Tokona, ediyediye. Enyasun dadang. Ani keyiai Ekuwuam ka Akuj ama, ebuni akitenar tooma Nakiro; meere apei kibois alotooma Akirot, Akirot dadang ngina ka anyamet dadang. Ianyut-a?

Anakolongit a ngina a Pentekoste, abu Ekuwuam kitena jik tooma neni a ngun, neni a Yoel 2:38. Ianyu-a? Anakolongit a ngina a Lusa, abu kitena tooma neni a ngun; Wesili; alotooma alosit ngina a

Pentekoste ngina esidion ngin; nai erai na acenyamet, erai na ngina ka anyaraunio ka Ateran kinga. Meere ngikaru ngalipio ngaarei nguna alunyar alo Pentekoste, kori abongokin, kori abongun. Pentekoste...

92 Ayiai Ekuwuam ngolo Akuangan tooma neni a Lusa, ayiai ekuwuam ngolo akuangan tooma neni a Wesili; erai Akirot ka Akuj eyiai akinyonyoyio. Ka abu Ekuwuam ngolo Akuagan tobongu neni a ngitunga a ngulu ka anyamet ka togeunete ikes ariamun akinyakunio ngina a ngainanakineta. Apotu ikes toriamut, kan ainakin neni ka Akuj, abu ekuwuam ngolo Akuangan kirwor alotooma ngangajepa alotoomakec. Apotu ikes kidokonokis ngakecekan neni a ngikadiekak, ido apotu tongaleut. Apotu kidongata alotooma Ekuwuam. Ianyut-a? Arai ngin anyamet ngina ka Akiteteunio ngina kinyakunet ekanisa tooma nakinapeta. Ka akinapet ngina esidion neni ke ekanisa arai akiwuakinio ngina a ngainanakineta tooma lokanisa; ikwa ewuaakinitor Lusa akitojokio, ewuaakinit Wesili akitokwuangunio, abu Pentekoste kiwuaak ngainanakineta. Nai anu apotu ikes kitiyata? Adyakaret nginapei ngin, ikwapei isikwuaanitere aloyiakae ngakasirim nguna ka aganot, apotu ikes kidinyosi, nguna eremokino Akuj, emaditaka aneni ka Akuj.

93 Tokona, ikiriamuni iwon ebe ngina...ngina ecunakinotor ngakasirim nu iwapei, etukunete ikes akecetametait. Ka nyemisitai...ngina ebunio "ibore ngini kitete," ikwapei enyaritotor ikes, ngina ebunio alotooma Ngatukon nguna ka Akuj, anu apotu ikes kitiyata? Emam pa apotu kijaut ngun. Nyemisitai tar ketya Akiyookino ai, ka ebatisimu Alokoro a Yesu Kristo, aris ikes ayiakaunosi tooma Lokansol ngolo Apolon. Aris itunganan ekama, ka aris Ekuwuam aesiki ikes. Kire! Ka nai pote nu kingaren...adau ayong erwor neni a ngikusikarikok; ebasi ikes, "Ajokis, anu eponio iwon etic tokona?" Kekadaki ngikulepek make. Ngina eyianuniata ikes atemar erai Akiyookino; arai kewuout, emudukaka nai ikes ka ebangaaka aneni ke Ebaibul. Emam nyalimunit ayong ngun erai akiyieny, tokona, alimunit ayong ngun alotooma akitasiono. Naarai, emam akibois alotooma Ebaibul neni ebatisatere idiotunganan alotooma ngimaeta, "Papa, Lokoku, ka Ekuwuam ngolo Akuangan." Ka emam pa esitiyiatu akitodol ekau ngina ke ekansol a ngolo ka akimorikin ngakilipasinei, alotooma ekanisa ngolo a Roman Katolik. Ekatekism kec a ngikulepek isuudat ibore nginipei ngin. Erai akitatam a Katolik! Meere akitatam ngina ke Ebaibul, nai erai akitatam a Katolik. Ka ipotu iyes ngulu a Mesodist yaut ekatekism kus ka ngiboro dadang ikwa ayiakatar ikes, topoloe alotooma ngun. Nai tokona ngina ibunio iyong Pentekoste, eelasi ikes akitatam kec, ka erubakinito iyes iricito ngun.

Nai tokona erai anyaraunio ngina ka Ateran, tokona inges engaarere Ngakipuceta Ngakankaarei, tokona ngina emaikina tongaarere ngiboro ngulu aeskinito ngiketeteunak; erai Malaki 4 bon epedori etic ngun, naarai eyiaikini torai apukokinio ngina ecorotunit aneni ka Akuj neni a ipei a nguna ka akitiyaun ngun. Iyookino ngun! Emam nyebuni neni ka atukot, nyitiyaenene ngun. Epei tunganan! Erai ngun ikes eikinit Akuj alotooma ngitorubei ngulu ka abunore ka Ateran, Eliesa. Ianyut-a?

94 Toany ngina eriamuniata ngisasedoti, ngikejaanakinak, ka ngice, akecekiengakinio a ngikulepek, ido kinyonyoitetei kire. Enyonyoitai Daudi. Irworu Ebaibul ikwangina. Nai, kianyu iyong, abu inges kitor lorot ngolo egelaana, abu kitor locilet ngolo egelaana, Abu inges tocila akekinyonyoyio alowae a ngolo egelaana, lotunga ka neni a nguna atamete ikes, araut ngikapolok, nguna atamete ikes, akilo akitor locilet ngolo ka Akuj ngolo akuangan a nguna ka ariamun nguna EBALA EKAPOLON IKWANATA erai, "Erai mono kwana lo esaa ngolo anu-a? Naga mono kwana apaki ngina anu-a? Acamit mono kwana ka Akuj na-a?"

95 Ani nai kerai inges ekaduaran ka Akuj, eekari inges ngaren Akuj mono ekingaren, ka atemar, "Papa, anu nu?" Ikwa etiyaa Nasan ekau neni a Daudi. Abu Daudi tema, "Iyookino mono kwana ayong akiboi alokai a ngina edukitai a ngikito ata lokibirito, nai kiboiye asaduku ka Akuj alotooma ngiemai alokinga anege-a?"

kingolik Nasanel, abu tema, "Daudi, kitya dadang nguna eyiakasi tooma lotau kon, naarai eyiakasi Ekapolon kaapei ka yong. Irai iyong iborosit ka Akuj."

Nai a nguna araakar ekaduaran, ka adyakaret keng, ka erai Akuj ngolo einakina alotooma Ekaduaran Keng. Abu kitodikin inges, tema, "Tolot tolimok Eketiyan Kang Daudi, akanirit Ayong atitinyu kon, amina Ayong a nguna anu, naarai erai inges etunganan ngolo ke Ekatau, ka ayeni Ayong ebe adol esaa ngolo eyiakaunor Akasaduku alopote a ngol, ngolo iwuaakinere tooma nibore idio, nai emam nyerai na apaki ngina itiyakinotor ngun. Acamakini Ayong lokoku keng akitiya ngun, nai nyacamakini Ayong inges akitiyakin ngun."

Buni nai Nasan ne ka, "EBALA EKAPOLON IKWANATA, Daudi, edyakara apukokinio ngina apolon ngina iyiakatar iyong ikoni ikwa ngina iyaunia iyong asaduku." (Uui-uui! Uu-uu! Ianyut-a?) "Nyitiya ngun. Nyikatanakini ngun! Nai abu Akuj tema eyiakaunotor Inges lokoku kon akitiya ngun." Kaama! Ianyut-a? Iyong ngol nen!

96 Enyonyoitai Daudi alimun ngun naarai aberakin inges aanyun eroko, ikwa ca ewaritor Iburaim Ere anakwap. Iyeneite iyes, ewarit inges ere naarai abeit inges akiyar ane acekolongit, Eyiai Iburaim tooma Lore ngol. Ka abu inges toloto akiwarit ere ngol. Ka alotooma ngalapatui nguna ewaritor inges, ayiai kidiana keng alorua angul, ka ebonguni alotooma ngikaru aliput ka ebuni inges akiyar alotooma Ere ngol.

Nai a nguna araakar ekaduaran, atyakunitai inges ka eengakinitai, ayeni inges atemar eyiai Ere ngolo iwace, ka ewarit inges-inges. Nai, kianyut iyes, ewaitai apukokinio dadang ngina ikamunit ngun aneni keng. naarai pa arai a nguna ka akenyamet. Totuyaun tar paka neni a Yokana, neni aanyunia inges ngun etiyaun Anakuj. Arai Ere ngol-ngol.

97 Kingolik, a nginibore eyiai ngakepakio. Kidupak iyong akoniganot nakiporo ka...kori kori alotooma erupe ido totubo inges alotooma akiporo ngina etupakini. Ianyut-a? Elomuni inges ka itoruni nakasimaite, buni kitoruni losilu, ka napoco, ka tooma...emaikina toyiai tooma napaki. Eyiakae dadang ekiri alotooma arucoret. Ngiboro dadang ngulu ewuaakinitai tooma loyekalu arai ngitorubei a nguna engolikinit inges alotooma Nakuj.

98 Kingolik iyong ekitoi emunikinit akiyiar, apolou keng atemar eyiai ekitoi ngolo nyetwani. Kingolik iyong etunganan emunikinit akiyiar, idodiunit ebe eyiai eema ngolo idarit aiwace ngolo nyetwani. "Ani keukor eema lo ikiyiakar iwon apei ngina eyiai ikidarit." Abu Papa ngolo ajokan ngolo Anakuj okocamak ayong alosit alokau akamukoodot ngin apei kolongit ka aanyun ngun. Ngiai eirarito? Ianyut-a? Akitere yaye akamukoodot ngina ka apaki. Ayiai ama ca jik ikoni epite ngolopei alimonokinitor ayong neni kus dadang, awuaasi ikes kaama. Ngitain ngulu ayiakasi kwap alitaare, igworosi, "Aoyau ngina etya ai?" Meere ngiemuto, icetunganan ngina ayiakatar ngatameta: "Aoyua ngina etya ai, Ekapolon?" Ianyut-a? Eringa iwon epupio ngun tokona, ikwapei ayokonyamet, ikwa Lokaato Bill Dauch ngolo iboi ane erai ngatomonikankoomwon ka ngiuni. Eyiai ibore ngini ialolongi alotau kang a nguna ke etunganan a ngolo sorokit a ngol nabo. Eyiai icebore...Kija iyong idiobore. Ayong dang ekemuit. Lokaato Jack, ka iwon dadang. Abongor kau, Lokaato Hierholser, alotooma ane, abongor nasorokanut. Nyo ecamitere iwon akitiyaa ngun? Aditeun ka akerit nadengonor nabo-a? Mam, ekapolon! Naarai epupio iwon atemar keyiakaunere iwon apaki ngina kitopolooet Akuj lo ngolo emina iwon.

99 Ka ngikakonei ngulu minan, ikiyiakar ayong Eemut lo ataparacu na, eyiai Akwap ngina eyiai yaye angolol ngina enyaritai ngina abobon ngikaru ngikaru. Kaama eponio iwon akitopoloonor Inges alotooma nganyameta, ka nganyameta dadang, ka lokaru kangikaru. Kaanukiro epupere iwon ngun? Naarai enyarit acukulul acukulul. Ka ani ca erubakinit acukululu enyara, eyiai Acukulul ngina ebongokini anyara ngin kori emamukaun adio nyara. Eroko asubio nyeyiakauna, mati mono eyiai ekasuban ekingaren, kori emam... Iddiunito ngun akitogonget atemar eyiai.

100 Toany ngisasedotin lu, ekoyakinito dadang alolain. Toany akinyonyoyio, ajok, amam ibore ngini adyakara kaapei ka akinyonyoyio. Ikoni nen kaapei ka iyes dang ngulu a Pentekost, nai kitee ecelit ngolo itorit ilosio iyong tokona. Elocokin akolongit ameun aneni a Pentekost, eyiai icebore ngini elosi. Acepaki arai tomam ekaduaran alotooma ekitela, kiyookinit Daudi. Erai ngun kire. Nai awuoi Nasan kaama, etogogongitai, atyakunitai, esuudat Akuj atemar erai ekaduaran.

Tokienyete! Erai Atuba jui-jui alotooma Ebaibul akisikwuaanet ngina ka Akirot neni yok, naarai arai Akirot ka Akuj alotooma atuba. Ka arai...Toany atuba ngina adakunete ikes, kingolik iyong epite ngolo ayauniatai ikes atuba. Emam pa ewuaakinitai tooma lowae ngolo aseunit Akuj. Tokona, Alimunit Akuj alokau ane alokisila ebe emaikina...epite ngolo emaikina kitiyaere, epite ngolo emaikina todakitere atuba na, ka ngai emaikina torukitotor. Nai Daudi alotooma akinyonyoyio keng...

101 Lokaato kang nyikibuca nu. Ka ngakaitotoi kang, iyes nguna icamito araut ngaberu nguna irai ngakalimonokinak ka ngace, nyikibuca nu. Nyemisitai neni etya akoni kinyonyoyio, emaikina iyong toyiakaun tooma lowae ngolo itemokinit Akuj. Eyookino akinyonyoyio a Daudi, nai alotooma akitiya ngun abu tolakar nooi akitodol ngina ekalamia elain ngolo ke ekikoru. Akilo akiwuaakin atuba tooma lowae ngolo esiaanun, abu inges todaka atuba anagolei a nguna kiteteyek akilo akidak alokidiana ngitain a Ngileebin. Amaikina inges todak aloseketa a Ngileebin, inges atemar kidiama etau. Meere natameta eyiai Akirot, eyiai tooma lotau! Meere a ngangolei a nguna kiteteyek." Arai nyo ngin? Ice...awuokinit icebore ngini kitete, abu Daudi kitiya kaama, erworosi ngun nguna etapito ediodin dadang ngolo eyiakaun. Emam nyemaikina Akirot torai kan...meere todakito ngikasikou kori ngipisikooopi, ka ngice, ngulu a ngidinio. Erai ebatisimu ngolo ke Ekuwuam a ngolo Akuangan alotooma etau ngolo a itunganan, nai meere alotooma elote ngolo ka alimonokin. Erai Ekuwuam ngolo Akuangan edula ka amina ka Akuj alotooma etau ngolo a ngikiliok ka ngaberu arimaarit. Ianyut-a?

102 Ayiai loseketa a ngikejaanakinak, arai ngikejaanakinak Keng Ngileebin. Ewuaakinito loseketa kec ngulu alokiediany ka todakito atuba ngin alopote a ngol, naarai ayiai kidiama lotain kec. Ayiakatar ikec egogos ngolo ka Akirot lotain kec. Amen! Nai tokona iyiakatar iyes egogos ngolo ke edin tooma lotain kus, egogos ngolo ka atukot kus: erai kilosete iyes akiduk nu, kori ngun, kori akitiya icebore. Egogos ngolo ka aanyun atemar ngiai ngice elomunete lodin kus; akilo egogos ngolo ka Akirot ke Ekapolon, ebe emaikina ngitunga kiteete Akirot bon ka meere ecebore. Nai idakito iyes Akirot anangolei a nguna kiteteyek. Ianyut-a? Ingadakinito ikes ne tar tooma lokansol ngolo ka alimonokin, aloseketa. Emam nyacamit ayong akingic noi, ka arai Akuj ekengarak ayong tokona. Ayiai ca ayong erwor Akiyookino.

103 Kwana, emalaarito ikes ngakitatameta a ngitunga ka ekansol ngolo ka alimonokin, Akirot, Akirot ngina

akire ngina ka apaki a ngina ka anyamet a ngin aponi tongeroi, naarai ayiakatar ikes akipup ngina alalan. Nai Daudi, ekabaka ngolo enyonyoitai...Arai inges ekabaka, nai enyonyoitai inges araun ekabaka. Ibala iyong arai ayong ekejaanakinan, ekenyonyoitai." Kidong nai irai ekejaanakinan, nyikatak araun ekaduaran. Ianyut-a? Ani kirai iyong ekalimonokinan, kidong irai ekalimonokinan.

Kiitunito Ussia, alorua ka Isaya, ekabaka ngolo adit...ekaduaran ngolo adit. Arai Ussia etunganan ngolo arai arwanit, etunganan ngolo enyonyoitai, Etererengit inges Akuj; etererengo make. Ee, alimonokinit ayong ngun ane apei paki. Ka apei kolongit abu inges kikiar nooi akitodol ngina ayaaria inges apis ngina ke esasedoti, ka alemun akim ka alosit kingaren Ekapolon. Ka apotu ngisasedotin ngul tolimokis inges, "Nyitiya ngun, Ussia!" Nai abu inges kitopoloor. Emam nguna apedori ekaduaran alimokin inges. Ayenete ngisasedotin ngakecekinapeta, ericito ikes ngakinapeta kec, abu inges tema, "Meere ngun ngakonikinapeta, Ussia. Nyitiya ngun!"

104 Ajokis, abu inges "Kisililing ikes!" Ka abu inges tolot kaapei ka akim, tooma ainakin amuronot, ayaar etic ngolo ke esasedoti; enyonyoitai inges araun ekabaka, meere esasedoti. Ka ekatakinito ngisasedotin ngul alimokin inges, "Irai iyong ekabaka ngolo iumokina, ikinyonyoitai iyong, ikiterereng tar isua Akuj a ngunakon. Nai irai iyong ekabaka, meere esasedoti."

Ka nyemaikina iyes ngikeyook alimokin ekaduaran nguna emaikina etic, kori iyes ngikalimonokinak alimokin ekeyokon. Kingolik, a ngini tunganan etakani akepis edolit.

Aso abu inges tolot ka akim, ka aponi todaai inges ka atapon ka abu totwana.

105 Tokona Daudi lo ne, ekabaka. Ikatakinit Daudi akitiya ibore nginipei ngin ane. Ewuok inges ngun ka akekou. "Ajokis, ejokak ngun, emaikina oloto." Tongolengolek neni a ngitunga, "Anu ibasi iyes, ekatukon kan ajore? Iyiakar iyong ngalipio ngatomon."

"Akibuses toyiai neni ka Akuj, Daudi, apupi ayong Ekuwuam." Okoi, apupi ro inges! Apupi inges ngun. "Anu itami iyong, Daudi? Ipupi iyong ngun-a?"

"Akibuses toyiai neni ka Akuj, akarapuarit ayong ngiwaitin dadang! Esiemeto kerai kire, engolikisi. Ai imarara atuba?"

"Kaapei ka iwon! Imaruna kiding yok."

"Ngai ingisio iwon? Kire, asaduku ngina angakiciket." Ibore nginipei ekwuaan ikwapei arakatar ngalup ngun nguna a Isirael pa arai nguna a Ngipilistian. Erai ngun kire, emarakina nenikec. "Ka ikwapei apupio ayong akinyonyoyio, dang."

Abu ekapolon a ngasigaria apei miat, ka atukot dadang, temasi, "Akibuses toyiai neni ka Akuj!" Apotu kibapakis, ka apotu tocelut, ka apotu kicuro, ka kidiama-ka-kwap.

Ayiakatar ikes ke Ekuwuam, nai anu itami iyong nguna atami Papa? "Epite ngolo eyiakunia Ayong Nasan, ekaduaran ngol kwap ama! Ayenete ikes nguna kitiya, ka ikote nen aneni a Daudi dang, nai tokona ainakina inges ka abu kikalim ekikoru ka tolot akitiya nu."

106 Ejuwak dadang, toany, "Todaka aloseketa" arai inges alosikinet ka Akuj ngina esiaunan. Eyiakasi nguna emaikina ngakan. Acamit ayong iyes kigirakis nu kwap, erai kigirete iyes.

Erai ngadakikae ngatomoniarei, ngadakikae ngatomoniarei ka ngace alunyarosi alotooma ngisaai ngiomwon, aso ekatakini ayong akirikakin edoli ngisaai ngikan, erai kepedor. Eililakini ayong atipei erai kapedori.

Nyemisitai tar kikinyoma itunganan alotooma akitiyakin Akuj etic, nyemisitai tar kikinyoma, etya akinyonyoyio ai, etya araut ekasikout ai, Baptist, ngolo a Pentekost; nyemisitai tar kirai iyong Episikopi, edikon, neni irai iyong dadang, ekeyokon, ekalimonokinan, ekaduaran, neni ikoni dadang; eyiakasi nguna emaikina ngakan nguna mono erai kiitanitetei mono ekingaren. Mam nyemisitai neni etya akinyonyoyio, epite ngolo etakania ejok, epite ngolo ecelatar ngitunga, a ngibore itiyiai Ekuwuam, eyia nguna emaikina.

107 Tokona, ngikakaitotoi, ani eyiakai iyes asubakin akusikaratas, imisiu iyes tokona atemar kani nyo-a? Tokona totamunito, idaut iyes dadang akitam, ka ikitatamitai alokiding kus, meere...(Kingolik, erwor ayong neni ke ebuku)...emam pa abu ayong onup erwor a ngangajepa. Emam nyanupit ayong tooma erwor ngangajepa, nai ipedori ca yong erwor a ngangajepa, ido nyiyiakatar Ekuwuam ngolo Akuangan. Ngikorinto ngolo Esiaunan 13, ebala, "Tar kerworo ayong a ngangajepa a ngitunga ka ngipian ka Akuj, nai tomam ayong amina eringa ayong arai ikongin. Ianyut-a? Erai ngin akinyonyoyio ngina ke Ekuwuam a ngolo Akuangan, ngina emam ibore ngini ikamunit etau ngolo alotooma kon. Ipedori iyong erwor alotooma ngangajepa ido tongerite Akirot. Engolianak ayong ngun itiyasi, ka iyes dang ingolikinito ngun. Ianyut-? Epedori aberu alimonokin Eemut ka...ianyut-a? Epedorete ikes akitiya dadang...Epedorete ikes tar akibany ngitim, ka acela ka akirworo alotooma ngangajepa ka ngiboro ngice dadang. Aa-aa, iyookino ngun. Emaikina iyong min lolain ngolo ka Akiyookino ngolo ka Akirot.

108 Toany! Nyemisitai tar kikinyoma itunganan acepaki, nyemisitai tar kisitiyai Akuj inges nooi, nyemisitai neni etya inges, emaikina inges torai nu: emaikina torai...Ibore ngini irworo inges emaikina toyiai napaki ngina ke Ebaibul. Ebala icetunganan, "Ajokis, Musa alokau kaama." Ayeni ayong nguna abu Musa kitiya, nai meere ngun ikec itiyiai Akuj nakuwarina. "Ajokis, alokau kaama, ngikaru ngatonomiuni kau, abu Lusa tema..." Acepaki ejuwak ngun, nai meere ngun itiyiai nakuwarina. "Ajokis, ngikaru ngatonomiomwon alunyar, abu Pentekost kibusokin." Nai meere ngun itiyiai Inges nakuwarina. Ianyut-a? Emaikina torai alotooma apaki.

Emaikina torai ikwanginapei eyiakatar Ngakigiret. Emaikina torai alotooma apaki, ngina a ngaarei. Ngina a ngauni, emaikina torai ikwapei eyiakar erot ngolo irworitor Akirot ka Akuj inges ayiakaunor.

109 Ka ibasi iyees, "Akibuses toyiai neni ka Akuj! Abu Ekuwuam tocakun neni kang, aleluya, ikwanginapei ayiakar anakolongit a Pentekoste." Nai acepaki egelaaka ngun nakuwarina. Abu todo neni a Daudi, dang, pa abu todo-a? Kire, abu kitiyakin. Abu todo neni a Ussia, nai adyakara! Kingolik, emaikina iyong toloma tooma nacukulul adepar ngun tokona. Ianyut-a? Emaikina iyees tolomasi nacukulul akilo ngun. Tokona, nyipuput awanio, kidong itasionosi.

Ka toany, ka emaikina bu nitunganan ngini eseunit Akuj. Meere ngini eseunit edin, meere ngini eseunito ngitunga, nai ngini eseunitai ikwanginapei eyiakar aseunet ka Akuj. Ka ani kerai eemut ngolo ebunit aneni ka Akuj, ngolo ka apukokinio a ngina apolon aneni ka Akuj, emaikina bu neni ke ekaduaran Keng. Tokona, erai kicamito iyees akigiret ngina a ngun, erai Amos 3:7. Ianyut-a? Tokona, emaikina.

Eyiakasi ngiboro ngikan ngulu emaikina: Emaikina torai alotooma apaki. Emaikina torai alotooma apaki ngina alimunit Akuj ebe eyiakaunor. Emaikina kigiritetei tooma Nakiroto ka Akuj. Emaikina torai alotooma esaa ngolo ka apaki ka Akuj, kingolik. Emaikina torai kan aseunet ka Akuj.

110 Ka emam nyiitanit Akuj idio aneni yok akilocun Akekirot, Akuj Elope erai Ekelocon Keng. Nyiitanit Inges ngiseminaari yok. Nyiitanit Inges aosou yok, erai acarioit. Ianyut-a? Abu Kawa toriamu ngun, aa-aa, ka abu todia akilocunet a nguna ka aosou keng ka alope.

Tema, "Okoi, edya, ibus etunganan ngol." Ajokis, emam apolou eyiai nen. Kire. Arai Akab etunganan ngolo ebus. Beltsehassar dang arai etunganan ngolo ebus. Satan dang arai ngolo ebus ka asiliana, topiriana, emam anenikus ngini epedori awuokin inges, emam jik.

Emam nyangongakina ayong naosou, agongakina ayong neni ka Akuj. Ianyut-a? Ikoni Akuj ai? Erai Inges Akirot. Ikwuaani bo ilocununuyo Akuj Akekirot a Elope? Topupokisi tokona kojokan, nyikibuca ngiboro lu. Ikwuaani ilocununuyo Akuj Akekirot? Erai alotooma ainakin ikes kitiyakin, meere atemar apei bon ane, nai Akirot dadang ngina ka apaki a ngin.

Meere temar, "Noah toloma kinga ka tolimonok, ikiengakinitai iyong," nai, "Toduk atuba, kiwuaak ngipukei tooma keng, toramak ikes alopote alo, ka alopote aye." Anibo kerai kiwuaakinite inges epuke kidiana akilo kwap? Anibo kan kiwuaakinite inges edirisa kwap, ka epuke kidiana? Ianyut-a? Emaikina ikitatamitetei iyong ikwanginapei eyiakar apaki, naarai erai ngun kire jik nguna elosio Akuj akitiyaa inges. Emaikina torai torai alorot a ngol, ka emaikina bu kan akiengakinio.

111 Abu ayong eira ece tunganan apei paki, ebala, "Anupit ayong ilipanakini etunganan ngol ngikadiekek, anupit ayong ejok. Nai a nguna ka araut ekaduaran," tolimumi, "Anupit ayong erai inges ekaduaran ka Akuj; nai ikwa emalim, kaninyo, erai inges 'Yesu bon.'" Alikabila a itunganan inyarai iyong ngin? Nyeyeni etunganan nguna etapito nguna irworo inges.

Akirot ngin ebe ekaduaran erai apolou keng ebe "era inges ngolo epukununui Akirot ka Akuj," neni icasiari apolou nen. Ka inges eyiakare iwon ka akiitanit a nguna a itunganan a en a ngini emaikina kiyakiunai neni yok alotooma eyiakae ngolo ke ekaduaran Eliya, naarai erauni apukokinio ngina ka Akuj ikiteyenikinio iwon kan akitogogongio, akidodiun atemar ebe erai akolongit ka esaa ka apaki ngina eikinit Akuj ayiakaun tooma. Ka, totamunito, edingakinio inges; ikote nen jui-jui. Egereneo, ikwa enyounioto ngatunyenyu...ekingaren ecamunio inges, naarai etingito napoco aganot akitodol ngina epedoria inges alomun kingaren nakolon. Einakini Pentekoste etolim bon lo Eemut, einakini Eemut epuke ngolo engaara akitodol ngina ielaror, ido iyotorete ngapoco nawae, ka ebuni aganot akiper anayiakut a Lokoku, kingolik, a nguna ka akonore.

112 Emamukaun ediodin kaama, kiitunito. Erai Lokaato Jack ngolo ewuaran ngiemuto, ka iyees nenilala ane. Emam nyeyiakauna akisikwarunio nai ani eapikini ngikaru ngiuni ekau ka akisikwarunio togeunete ikes edin aneni a ngun. Iyookino ngun-a? Ka alosit ngina apolon ngina angaumonokineta n angina ka Akuj alotooma ngirua ngulu esidiok lu, adau tokona ngikaru ngatonomiarei; ka erai ngamairei aneni ke edin, eyiai alosit nariet a nginapaki; eyiakasi ngapoco akiyotor nawae, emam etic kaapei, emam ibore eyai kaapei ka inges. Ianyut-a? Iyotonori nawae aneni a ngun jui-jui. Emam ace nabo ngina eyiakaun, erai aganot tokona. Nai ikirai iwon ngulu alibak nooi. Aa-aa. Erai ngun kire. Emaikina iwon opero anayiakut a Lokoku kotere okoko ejok, dadang ngun a neni a ngun. Elibaakai iwon; emamukare iwon akikinyoma,

asegis, ibore ngini amaikina toyiai kiding yok, ayenun atemar elosi Ekuwuam ka Akuj a ngolo ayiaran alotooma Akekirot ka eyiai akitoodikin iwon ngiboro eringa, tar dang.

113 Eyiakare iwon ngiketuputok ngulu anyout. Erai ngun nguna kitiyaet nyo? A nguna ka amodikinia. Ebalala Ebaibul epote akikokin nen. "Ikwanginapei aponiata Yanes ka Yambure kitepegiata Musa, ikwanginapei ikwangin itepegete lu dang alotooma ngirua ngulu esidiok." Ianyut-a? Itiyaete ikes ibore ngini ikwuaan, ebunit alotooma akirok ngun, kire ca jik. Ianyut-a? Tocoito! Kiteete Akitatam ngina ke Ebaibul. Kiteete eemut ngolo etupit ngakitaanyunet! Eringa erai esukul ngolo ngorot ngolo ke eemut-a? Ikimuriakis ngun!

Iyiakiuni Akuj ngakujuwanisia ka ngakitaanyunet akimalaunia ngatameta a ngitunga Keng. Ngina abunio Yesu akitangale ngikadiekak ka ngace, ngikaduarak dang ikonginapei. Atamete ikes, "Okoi, akibuses, ebunit Inges, elosi Inges araun Eparisayot. Elosi Inges araun Esadukayot."

Nai abu inges tema, "Iyes anyamet angimuno ka ata lobolokoco." Temari, "Iraakasi iyes ngulu a papakus satan, ka ngiketisio itiyaete iyes." Temari, "Ani pakinyam iyes akuwan a Lokoku a itunganan ka akimat Ngakeokot, emam Akiyar alotoomakus." Pa abu Inges kitacau ngun. Emam pa amaikina Inges kitacau ngun. Aleluya. Arai ngun nguna ka ace paki. Aa-aa. Ayai Inges alimun ngun eitanit Inges alimun, "Jui-jui kitiyaenenee nguna italakarito Papa, ka erai ngun akiricit Akekirot. Erai pa ketiyiai ayong ngun, emam nyikwuanikin akakiyar kaapei ka ngikaticisio ka Akirot Keng ngina emaikina ayong etiya, nyikiyut nai Ayong, meere Ayong ngol; nai erai kikote nen, kiyiutu nai ngiticisio erai pa ikiyiunete iyes Ayong, abu Inges tolimu.

Toanyu tokona nguna emaikina nu nguna emaikina kitiyiai.

114 Tokona, kingolik, emam pa apukokinit Akuj ikes kan erot Keng ngolo ekorakinitai, aris Inges apuku ikes kan akiengakinio, nai arai ecelet ngolo pa eyookino. Kingolik, elosi akiengakinio ejok, nai ani keyiai tooma locelet ngolo aronon, eponio akitolot erono. Ikwa ilemunia iyong emali ka agumar ecorosi losaba, elemuni inges ekerot ngolo ecorosi akipim, nai epedori ekuwuam ngolo egogong akutar inges nawae. Tokona, alotooma ngakusi motokai, erai kilot iyong alorot ngatomonikankapei, ngamairei ngatomonikankaarei esaa epei nai bu ekuwuam ngolo egogong akutun nenikon, ipedori iyong akitenikin ngakonipirai toraut nguna corot nabo, ka amojiriun inges lorot nabo. Nai nyipedori iyong kerai emali; emam ibore ngini itenikini ngairai keng alokidiana kaama, erai kebec esaba. Kingolik, emaikina inges toem alotooma ecelet keng ngolopei esiaunan.

115 Aso Akirot dang mati ekeri alotooma Ekecelet ngolo esiaunan. Emam edio kuwuam ngolo gogong ngolo elosi akutar inges nawae; emam ediodin ngolo cici, kori idiobore, elosi akutar Inges nariet; emam ngiman ngulu elosete akutar Inges nariet: iyounitai Inges nibore! Ebuni akinang inges kaama, dang. Ka Akuj nai ngina enangia inges ewae ngol, ebuni akitogogong ngun, "Kiding esaba!" Aa-aa, erai nguna kire abu Inges tolimu ikes ebuni Inges akitiyakin. Eyiakasi ne tooma Nakigiret, erai, "EBALA EKAPOLON IKWANATA, 'epote akitiyakin!' Ikes nu ne. Ianyut-a? Iyong ngol.

116 Aring Akuj tokona nyepukuno ngun alotooma erot Keng ngolo ekorakinitai. Aso apotu ikes toloto akitiyia ngun alokinga Akekirot, ka anapaki a ngina nyerai, ikwa ca itiyaata ikes tokona. Ngina ikatakiniata ngitunga akitiyakin Inges etic alokinga erot ngolo ekorakinitai, emunanarete ikes ngun jui-jui. Ikwa Balaam, atami Balaam kori eyiai inges akitiyakin Akuj etic.

Itami iyong eliokono Akuj-a? Iloconokini Akuj ngaketameta-a? Ajokis, itiyaete ngitunga esibit elokinitor Inges. Tolimunit bo Inges atemar nyemaikina ngaberu tobanyete ngikecetim, nai ebasi ikes, "Epedorio isua abanyar, alimunit Edokito ati-ka-ati atemar epedorio isua akibany. Alimunit Lokaato ati-ka-ati ebe erookino ngakonitameta. Aa-aa, aa-aa. Ianyut-a?

"Ajokis, epedorete mono nu akitiyakin-a? Akitiyakin-a?"

"Ee, aa-aa, ati-ka-ati inges alimunit ikongina."

Nyiloconokini Akuj Ngaketameta.

117 Inupit iyong atemar arai Balaam ekaduaran-a? Ikwngina irworor Ebaibul. Inupit iyong atemar arai inges ekaduaran-a? Tokona, kiitunite, abu Balak bu neni keng ka atemar, "Totiyaar kwap ama ido kilam ngitunga lu, naarai erapuarito ikes ereet ngolo akwap. Emam tar nyerai ikes edin, meere tar ebuku, erai ca ikes atukot ngina ielara; nai eraakai iwon ngikapolek ke ekitela. Kwana tolot kwap ama ka akilam ngitunga ngul, akataci ayong iyong a nguna a ngun."

Ka abu Balaam kitiya kire nguna amaikina ekaduaran akitiya, abu inges tema, "emam nyalosi ayong. Kidareutu anege, akuwar dadang, kimiekisi engolik ayong nguna elimuni Akuj ebe kitiya."

Aso abu inges toloma tooma, ka atemar, "Ekapolon, eyiakasi ngicetunga kinga nege ngulu apotu neni kang, ekeitanito ayong alosit kwap ama akilam ngicetunga alokwap kaama." Temari, "Anu icamit Iyong

etiya ayong kan nguna etapito ngun?"

Tema Akuj, "Nyilot, naarai erai ikes ngitunga Kang!"

Tolomari Balaam kinga, tema, "Tobongosi nakaisikus. Emam nyapedori ayong alosit kaapei ka iyes, akalimoki ayong Akuj ebe mam akitiyaun ngun." Tokona, eyiai Akirok ka Akuj ngina esiaunan: "Nyilot!"

Ajokis, apotu nai tobongosi, ka atemar, "Iyeni iyong, nyepupokini ekusipiskoopi."

"Ajokis," abu ekabaka tema, "Tolimokisi inges nguna emaikina iwon etic. Iitanit inges ngisilinga ngikidikidio, atami imamaunete ngun inges. Kori acepaki etarauni ayong inges ekapolon a ngikasikou, acepaki ariamikini ayong inges idiobore ngini apolon ngini emaikina kitiya. Acepaki etaraunin ayong inges episikoopi, nyipedorete tar iyes ayenun nguna acamit ayong akitiya a nguna keng. Anege, inges alimokinia ayong inges nguna kitiya. Imamukatar iyes asiomit ngina itemokino a nguna ka akimaimaunia inges keyia ngun dang; akusi ngajepanut ka akusi kireyere ngakejen ka tolemutu ka todakutu, nyiyookino. Emam nyikipupokini inges iyes, erauni isua akiyakiar atukot a ngulu esiomito ejok, ngikapolok."

118 Apotu ikes totiyaaros kwap ama, temasi, "Dokita Balaam, Dokita Balaam, ngamalasio nenikon. Ayaunit ayong emalas aneni ke eakaka."

"Ekienyunitai, ngikaitotoi-a." Ianyut-a?

"Tokona, Dokita Balaam..." Ka, okoi, epiete ngolo abukokinere ngakiro nguna abobok. Ka atemar, "Adu ekabaka alimun atemar ikitopoloori inges iyong, ka ikiinakini inges iyong akereru ngina apolon. Ka, iyenete iyes, aponi ikiinakini ayong ngisilinga ngulu alalak a nguna ka asubakinia etic lo, nai ebala ekabaka ebuni inges akirwanar ngarwatin ngauni, kor ngaruatin ngoomwon, erai ca kibuni iyong ayaar abaat na." Abu nai Balaam toriamu ngakan nguna epiyete. Abu inges toriamu ngatameta nguna ka abangao ka akicongakin ngaketameta.

Tokona, kiitunito, abu inges tonyara Akuj kan ngun, enyonyoitai, nai abu inges kinac Akuj ameun analosikinet a ngina esiaunan. Ka arai ngun nguna kira abu Pentekoste kitiya! Araun ngina eyienara, Apeyanut, iyes ata lokujo-uni, a nguna ka arwore inges edinyorere iyes kotere iraunete ngulu igelaaka, ipotu iyes toraut arionget nai atwaki iyes! Nyiyiarunete iyes nabo. Nai, kingolik iyong, amaikina iyes kiboito kaapei ka Akuj. Abu Inges ikiriu iyes king angina a ngatukon a ngun akitarau iyes ngitunga, nai ipotu iyes toraut arionget ka abongor nabo tooma locoto ngolopei alomunere iyes (kingarakinai ayong) alokinga, nibore nginipei alomunere iyes, "Ikwanginapei ebongoria iingok nalekan keng nai epege dang ebongori locoto keng." Kitimoi ayong a nguna ka alimun ngun, kitimoi ayong, emam nyiyookino ngun analitare ana ane. Ianyut-a? Alimunit ca ayong alotooma akuwan. Toany tokona nguna apeleikinit ayong ngun, nalekan. Amaikina ayong olimunite alopite a ngol. Eyookino akirot, nai paabu ayong esitiya ejok. Ianyut-a? Esitiyatai ejok, nai paabu ayong esereu ejok, iyenete iyes. Ngalekan, "Ikwanginapei ebongoria iingok nalekan."

119 Ani kecunakinosi ngulu a Ngatukon ka Akuj, Ekansol ngolo apolon, Pentekost ngina erai arionget anakibois a ngina esiaunan ka tolomasi ikes neni a ngun pa kecamut ikes ngapukonokineta, nyiyenete iyes, Apeyanut, nyitiya nai iyes dang ibore nginipei ngin-a? Ikokinete iyes ijaunete Eemut ngolo ka "ekinyomit ke emun, ayiuwara ngina ruba," ka ngiboro ngulu lu ngulu apotu kingaren-a? Iraut iyes arionget ngina imijakina akitodol neni nyecamakinere iyes ngun alomun kinga ngina ke ekusipuke, aa-aa, aa-aa, ibore nginipei abu Balaam kitiya. Nai paabu Akuj kilocok Ngaketameta.

120 Aso abu Balaam tolot ka atemar, "Ekapolon, kingolik tokona, ariamu ayong abaat tokona ngina ka aruwor idiotunganan. Iyene Iyong arai ayong sek ecarioit nginapei, nai ariamu ayong napas ngina ka aruwor idiotunganan, Anu ibala Iyong kan nguna etapito ngun tokona, Ekapolon? Tokona, emam pa amaikina inges tolimu ngun! Ayeni inges ejok nguna aris Akuj alimu!

Aso inges edio dadang anenikus ngini ibatisatai alokiro "Apapa, ka Lokoku, ka etau ngolo ebusan," alotooma ngiboro ngulu lu ngulu ikamunito Ebaibul ngolo emaikina torai ngolo ka akuwar ana, eyenete iyes nguna kitiya kan nguna etapito ngun, erai acamun ngun! Ani kianyu iyong Akuj ileere itogogongitai atemar "erai Akiyookino," erai Akuj ngol ngolo eyiai akilocun Akekirot a Elope. Nai ibuni iyong akitiyaun ngun-a? Mam, nyikicamakini iyong akusirionget akitiyaun ngun!

121 Epupete ngikejaanakinak ngulu alalak kaama alo Takison ataparacu na. Emam ibore etidingitor ayong Lokaato Gilmore; tar Lokaato Brock dang, Atukot ngina esiaunan, ka ekanisa ngolo ekoneono. Iyes ngikiliok, ayiai ayong ama a ngolosaa, pa ipotu iyes tar ikicamakis ayong alomun tooma. Kire ro, nyipedorete iyes, nyipedorete iyes ka ipote iyes akidong lopite ngolopei iyiakatar iyes. Nyicamunito iyes apukokinio, naarai irai iyes edin. Ka topupokisi, ikwa ca aarere Ussia naarai ayiai tooma nakiengakinete ngina ka aliokonu, aso epite ngol inges atwaniariata Ngikristo ngulu alalak anaikinit kec alokau kaam alotooma ngidinio ngulu etwakito ngul, naarai iwuaakinio ikes ngakecekan Nasaduku a ngakiciket nai nyinyonyoitai ikes akitiya ngun. Tokona ipedori iyong akiyiun ngun, kori mam nyiyiuni, erai ngun nakoukon. Akuj Inges ekatubon. Nyisikutori Akuj Akekirot kau. Nguna alimu Inges ekingaren, ngun idongi Inges

irworo ngapakio datang.

Abu Inges tolimok Balaam ebe, "Nyilot!"

Ido tobonguni Balaam, ka atemar, "Nai Ekapolon, nyalosi ayong jik-a?"

Kiteete tokona! Abu Akuj tema, "Tolot!" Tokona, abu inak inges erukusa ngolo losiet. Eyiai acamit ka Akuj ngina kitingauna, ka eyiai acamit ka Akuj ngina esiaunan. Ianyu iyong ationis ngina abu inges toloma-a?

122 Ka idiotunganan ngini edukuni idiobore, adiorionget, kori idiobore alokinga Akirot ngina ka Akuj, erai ngin asinyonoit ngina nyapid ka abusokin! Etwani jik ikwapei etwania idiobore datang, naarai epoloi Akirot ka Akuj alotooma Akuwan ngina ka Ateran. Nyipedori iyong ayiakaunor akeju datang, akan datang, amuro datang. Ngiboro lu datang eponeneete alotooma ngapakiokec.

Ka Pentekoste, ipotu iyes kitiyaut ipeibore, a ngun nyipedorete iyes acamun apukokinio ngina kitete. Inges apolou iboiyoto iyes aneni iyiakasi iyes ka itwaka. Elosi inges ngaren. (Nooi; nyacamit ayong anyamun iyes.) Nai nyiloconokini Akuj ngaketameta, Akeseunet ngina esiaunan erai ngina akire. Aso nyiloconokini Akuj Ngaketameta, ikicamakini Inges iyong tolot kingaren alotooma akonicamit ngina kitingauna. "Arai Akuj, Akuj ngolo ajokan," ikwapei elimunitor Oral Robats. Erai nabo dang Akuj ngolo ededeng!

123 Kingolik, ikwapei ca ilimunio iyong ebe, "Abuses toyiai neni ka Akuj, acamit ayong erwor a ngangajea!" Ikicamakini Inges iyong akitiya ngun, nai meere ngun akitaanyunet atemar iyiakatar iyong Ekuwuam ngolo Akuangan.

Kiitunito nguna abu Tomas tolimu, eka-angayangayat ngolo ngoroy-a? "Mati kariam ayong adio kitogogonget, akitodol ngina ewuaakinia ayong ngikamoyo tooma losumar Keng, nakan Keng, ka losiep Keng, nyanupi tar ayong ngun. Iyong ngol tokona, ibore nginipei ngin.

Abu Yesu tema, "Iyong ngol nen, Tomas, kiwuaak ngakonikan tooma ne erai kerai nguna icamit iyong ayenun ngun." Ianyut-a? Ianyut-a? Tokona, ani kicamit iyong erot a Tomas, tolot kingaren. Nai anu abu Inges tolimu? "Elal noi eropit ngolo a ngulu iyunete nai nyeanyunito."

124 Toany, toany, a nguna ka akitiyaun nu, abu kidupo etunganan ngolo ekinyoma, iwuaakini akekan nasaduku a ngakiciket torai bo pa amaikina inges akitiyaun ngun. Atami etunganan ngolo apolon, ngolo ekinyoma, ka ayiai akinyonyoyio ka ngiboro datang ca iyookino, nai alosi asaduku alorot a ngolo agelaana. "Ngimongin," Ebalu Ebaibul ebe, "abu kiguki," meere Ngileebin. Abu kiguki ngimongin, ka ayiakai akien ngangolei; ido etunganan ngolo ekinyoma, kileleba eketau ka amina, abu kiwuaak akekan kidiana atuba akiting inges alokau, ka aponi kimiliakinai totwana naarai amam itunganan amaikina totap asaduku mati Elebit. Kingolik iyong epite ngolo iricitor Akuj Akekirot, iricit ecilet Keng, iricit ngakinapeta Keng-a? Aponi toramai Ussia ka atapon. Daudi inges ayauni atwanare ke etunganan alo ka aketo ngina apolon; enyonyoitai kaapei ka Ekuwuam, ikes ngulu yarei, nai ayiai kinga ecilet ka Akuj. Erai ngun kire-a? Abu inges totwana. Okoi, apotu ngun kitubulo Daudi paka natwanare, abu tonyara ekiro ka akibois a ngin, abu Lokaato Jack tosiomu ngun. Ianyut-a? Abu tomacar inges kaama.

125 Ngaruatin ngaai etiyaata ngidinio ibore nginipei ngin neni a ngikanupak a ngulu ikinyomasi. Ekanisa ngolo akatolik, ngolo a Mesodist, Baptist, ekanisa a Kristo, tar ngolo a Pentekoste, ayau atwanare ngina alalan ngina ke ekuwuam ka ibore nginipei ngin. Ngina ebunio, kaapei ka ngiboro lu, ngulu apotu ikes toriamut...nyepedorete ikes alosit kingaren, naarai ngun ikes enupito ngikecedinio.

Kingolik nakuwarina, ngalimonokineta nguna apolok, ibre nginipei ngin. Emam ibore itiyaete nai itaraunete ikes ikoku ngini ke egiyaana ngaruatin ngaarei, adepar neni ayiakatar ekingaren." Etinika ngun ikes, kire, potu Nakiyookino. Toyiakaun ka akisikwarunio ngina apolon, ka potu ikes datang tooma, kiyatak iyong kingaren iwadio, ani ebongorete kinga, togeunete asekit ngin nabo. Akiirar ace kisikwarunio, etemarete, "Aa, ayiakatar ayong ngakiro ngun ngace, ekatakinitor ayong. Emam ibore eyiai nen." Ianyut-a? Nyeyenete ikes ecilet. Nyiteete.

126 Abu ayong eira eyokokalimonokinan Billi Graham, eboi ataparacu apei ikwanaga, ka abu inges tema, "Ayong..." Anege, iwuaakini inges Ebaibul kidiana ikwanaga, alotooma Louisville, Kentucki, tema, "Eyiai aanyunet ka Akuj." Ka erai ngun kire, abu ekile tolimu nguna akire. Abu inges tema, "Ape iyong...abu Paulo toloma tooma lore ka toriamu ekebelekinon epei, ani ebonguni nen ekau kelunyar epei-karu abu toriamu ngulu ebelekinosi ngatomoniuni alotooma ekebelekinon epei ngol." Abu tema, "Nai alosi ayong tooma lore ka ariamun ngikebelekinok ngalipio ngatomoniuni, nai ani abonguni akau a ngilapio a ngikanikapei, nyariamuni tar ngatomoniuni." Abu inges tema, "Iyenete iyes ibore ngini erai ationis-a? Temari, "Traakasi iyes ngikalimonokinak ngulu ikalanyaka," temari, "Iboiyete iyes kikacakinito ngakusikejen kidiana lomesa ido togeut anyarit ngitunga lu a ngasimio akilo adolokin ikes akau ka akimuj a ngina ke ebong ka akirwor neni kec."

Okoi, arirai ekatau. Atami ayong, "Etunganan ka Akuj ngolo apolon, adingakinit ayong epeget ka iyong ane, nai arai atangai ngikalimonokina ngulu kalanyanotin aneni ke ekebelekinon a Paulo? Anu etiyaenene inges, arai akitolomar inges tooma Nakiro, ayaar inges tooma lo Eemut, abu ya inges neni aanyunia inges Akuj; ayiai eketau narira, abu kinokak akwap dadang ka akim! Ka ibore bon ngini itiyaeneneo iyes inges akiwuaakin ikes tooma Baptist kori lokanisa a Mesodist, kori nibore ice, nyiumok emam tar ibore ngini enomi." Aa-aa. Ee, malim!

127 Kingolik nai nguna iikinit Akiro a nguna ka akolongit ana. Kimiekisi engolikisi kerai ceni Mesodist, Baptist, Pentekost, kori nyo, a nguna ka akolongit ana. Kwana ipedori iyong abongor asiomun Ngakonikigiret. Ya Ngakigiret nu nguna sek adau ayong acetakin iyes. Apukokinio dang...

Arai oyiakatar ayong apaki, kasiomu ayong ikes, nai ikimamukar ayong apaki. Ayiakar ayong ngadakikai ngatomon a ngaarei kori ngace ngatomon a ngaomwon. Emaikina ayong ogolok alotooma apaki, ngisaai ngikan, arai kalomuni ayong ejok.

128 301Toany Malaki 4, Apukokinio 10, Ngakipuceta Ngakankaarei. Paalimunit Ebaibul...Tokona tokienyete! Ayiai Emalaika, Ekiakia ngolo Alokidiama, ka ekiakia ngolo alokwap. A ngolo kiakia arai a nguna ka anyamet ke ekanisa. Abu inges tema, "Alotooma ngirua..." Irworo tokona, "abu Emalaika bu, Ekiakia" (akirot ngina ebookoi emalaika, anakiro a ngina angamusugui erai "ekiakia"). "...abu bu anakuj, ka abu Inges kiwuaak akeju Keng nakwap ka nanam, ka akikong kan Ngol ngolo eyiari ngikaru ka ngikaru ebe adaun apaki." Erai ngun kire-a? Toyiai alokakinnet kidiama Akekou, ka eyiakasi ngiboro lu akitiyakin. Arai Emalaika ngol Kristo! Kire! Nai anu abu Inges tolimu? "Nai alotooma ngapaarasia nguna a emalaika a ngolo a ngikankaarei, emalaika ngolo ka anyamet ke ekanisa a ngolo a ngikankaarei."

129 Erai jui-ajui nasalunet ka anyamet a ekanisa inges eyiakatar ikes iboreaso...apotu ngikalimonokinak tomunaasi akitodol ngina iyiakiunia Akuj ekiakia, ka erai ngolo Ekiakia ngolo ka anyamet ke ekanisa. Eyaete ikes nai eemut keng, naarai ayiarit inges apaki adioci, ka Akuj...eyaete nai ikes eemut keng akilo akidak inges alowaitin adadang, toyeunete edin. Ido pote ikes ka ageun edin ece; yiai ece kiakia, epei ece.

Ipote iyes aanyun alotooma ekakitaabo, igirakinio tooma Lokanisai Ngikankaarei Ngulu a Nganyameta A Ekanisa, ngulu abu Inges okolimok ayong; nguna awuaar ayong ngun ikwa ekayenan ka atubokinio anakolongit a ngina esidion ngina ke etube a nguna a ngun. Ebunit aneni ka Akuj, meere ngun nguna anatameta kang. Toany, anege. Atami ayong-atami ayong egelaana aneni a ngun, erai kalosi ayong ariamun akatametait a elope. Ikwa akalimokinitor ayong Lokaato Jack nguna etapito Emalaika kaama, epite ngolo ebe "Araakar Kristo akuwan ngina esiritoi." Nai pa arai, edodiunit Eemut ebe erai ngolo iyookino, Akujuo, arai Inges Akuj. Ianyut-a? Ibore ca ngini ayiai ayong alimonokin Anakiro. Edakit Akiro jui-jui esuuda ngolo ka Akiro.

130 Tokona, atipei tokona, ikwapei eyiakare iwon anguna ka agolokin alotooma ngisaai ngidikidio.

Tokona, abu Inges tema, "Alotooma ngapaarasia nguna ke Eemut a emalaika a ngolo a ngikanikaarei, emalaika ngolo alokwap, anyamet a ekanisa a ngolo a ngakanikaarei, eponio nai nguna imunono nu dadang nguna sek acakara alokau kaama alotooma nganyameta ngakanikaarei nguna a ekanisa apukun." Ajokis, erai kire ngun nguna apotu ngimalaikan ngun tolimut. Ngakipuceta Ngakankaarei nu ne, kori angario ngina ka akimunono. Ka ani kikatak iyong akitodol ngun kingaren neni a ngidinio a ngul. Tomaditaka aneni anguna apotu ikes...Lokaato, egolokinete ikes ngakituka, nai itiyaeneneete ikes ngun jui-jui. Nai erai apaki keng!

Ngiai eyenete atemar ebe erai na anyamet ngina ke ekanisa a ngolo a ngikanikaarei? Temasi, "Amen." [Temari atukot, "Amen!"] Anyamet ngina a Laodekia, ngina jalam ngina imwauni Akuj kinga anakituk Keng. Ka emwaut ikes dang Akuj anakituk kec; emam ace nyamet alotooma Ebaibul ngina ayiakar Yesu kinga ido kikatakinite akongikong, tocamite abongor tooma. Apotu ikes togolosi Inges kinga, emam akitiya kaapei. Ngai Yesu? Akiro! Aponi togoloroi Akiro kinga. Apotu ngapoco kijukasi Aganot kinga, "Temari awuoi Ayong alokek ka ekungi-kungi, ani kiirasi ikes ngulu eyiakasi tooma loriko Ekatoil." Okoi Akuj, kisioni!

131 Arai ngirua ngul, inges atwania etunganan ngol, abu Daudi kaape ka akinyonyoyio ngin kingolik nguna abu inges kitiya arai nguna adyakara. O Daudi, iyong ekeyokon, nyite iyong ngakusikitatameta a ngitunga ka nidinio ngulu etwakito ngulu etingitai iyes-a? Eyiai akiyar Ussia. Eyiai akiar alokuwuam, ka iumokinito iyes apolou ngina emamukar akisikwarunio; acamakinit ngakusiberu akibany ngikecetim, akiwas erangi loreet kec, anapit ngisokolegei; akiyikianar ngikusidyain losukulo ata rick, ka ikongina, neni erauniata neni lalakec ngulu etepete ngikiliok, ka ngakiro dadang.

132 Kingolik alosikinet a Daudi: ayiai inges ayaun asaduku kai keng a elope. Emam pa arai ngol etau ngolo apolon, paarai ngin akibois, emarara Yerusalem. Nai ayiai Daudi ayaun asaduku kai keng a elope, acamit inges akisikwarunio toyiakaun tooma lodin keng. "Okoi, ani kirai iyong ngini a ngatukon, ejuwak dadang. Ani kirai iyong ngini a Pentekoste, ejok."

Ikwa alimunitor ice tunganan, tema, "Lokaato Buranam, ikwuaani iriamunitor iyong idiotunganan ngini ikipupi iyong?" Temari, "Engolik ayong Billi Graham, ariamu inges ngidinio dadang alotooma akwap kaapei ka inges. Engolik ayong Oral Robats, a nginitunganan alotooma Pentekoste ineno a neni keng. Nai, temari, "Tremokino iyong ibore dadang." Aa-aa. Temari, "Ikwuai ipedoritor iyong ariamun idiotunganan?"

Abu ayong atema, "Erai Akuj!"

"Ayong Ekapolon Inges adupakini eringa akisiakinet ka akwap. "Abu Ayong akicocua inges naparan ka nakware ayia kerutosi ngice anakan Kang," Isaya. "Ecocuai Ayong, naarai Ayong adupakini inges. Ewuaakini Ayong ngikecererwa eringa akwap nyepetakina, kan atyakunio. Ecocua ayong inges, kiatak alosit." Asubakini Ayong ngakipi, tokuta iyong inges kinga." Iyookino. Ianyut-a? "Abuni ayong akicocua inges naparan ka nakware ayia ca kerutor ipei alotooma kec anakan Kang." Iyong ngin nen.

133 Acamit ayong inges bu lotaun ngolo a Daudi, akilo Yerusalem. Amam akibois ngina asubakina anapaki a ngin, aso ikote nen tar nakuwarina. Akimunono ngina apolon n angina epukunitai kan Ngakipuceta Ngakankaarei, emam akibois alotooma ediodin....mati kijongo araut ngini ke edin inges ijaaria iyong ngun. Ameun aneni a Lusa totiyaun kwap neni a Pentekoste, Apeiyanut, emam akibois ngina epedori akijaun inges. Emam nyijauni Inges itunganan ka akidong tooma lodin. Etupakini inges aganot kori erukorete ka ngapoco, ewae ngolo ecamit inges.

134 Kristo inges Atuba yok, Akirot. Ecamito ikes ekecedin. Nyepedori inges, nyepedorio Inges akidak a ngangolei a nguna kiteteyeka nguna ke edin, nyepedori Eemut Keng alosit a nangolei a nguna kiteteyek a nguna ke edin a ngolo kitete tomaikina bo todakitetei ka bu lotau ngolo ke ekaduaran. Nyepedor. Abu Inges kiik ngun, kerau inges nu, inges erot ngolo emaikina toyiakar.

Aso nyijauni edin ngun, emam nyepedorete ikes akijaun ikes. Ka emudukaka ikes ikwanginapei amudukakiata Ngiyudayon dang ngina ebubukiniata Yesu Lomusalaba, ngina atemaria Yesu, "Papa, kisioni ikes, emam tar nyeyenete ikes nguna itiyaete ikes." Nyejem ikes, nai totami: naarai ani bo kan toyiai iyong tooma loyiakae ngol kaapei ka ngakonikonyen nguna emudukaka ido nyipedo iyong akienyun ka akingolikin nguna elosete kingaren-a?

135 Emam tar pa apotu ikes topedosi aanyun atemar arai ngol Akecekuj. Ngina enenor Inges kaama alomusalaba, nai se toes ikes ekiruk 22 alotooma eekalu, ngikalames ngamiangarei nawae, "Akakuj, Akakuj, kaanukiro ikijalia Iyong Ayong? Apotu ikes kicuma Ngakejen Kang ka ngakejen Kang." Ianyut-a? "Ngakoyo kang dadang, eketibitibete Ayong. Kaanukiro ikijalia Iyong Ayong?" Ani kaama, Akuj ngolopei anaito ikes aeo, nai tomudukaka ejok paka akitiji Inges ka akibubukin lomusalaba, ido nyeyenete ngun."

Tokona, nyirworo Ebaibul ebe etami ekanisa ngolo a Laodekia lo atemar epol inges nooi kan ngimembai keng ngulu ke edin, nai erai inges ngina "emudukana, ngina itimitoi, akuliakit, amuduk, ido emam nyeyeni inges nguna-a?" Nyo apolou ka amudukanut? Erai apolou a ngimudukanotin a ngulu ke ekanisa a Laodekia ikwa ayiakar inges anasalunet a ekanisa a Ngiyudayon, amudukanar neni a Kristo a ngolo agelarito ikes kinga, kikungi-kungi, ikatakinit Alomar tooma; "eler, itimitoi, ekuliakana, acarioit, emudukana, ido nyeyeni ngun." Okoi Akuj, kisioni!

136 Nyo nyeperio aganot alokinga ayiakau lokoku ka Akuj alokekwaye, ka aanyun esaa ngolo eyiarere iwon alotooma? Ee, Erai Kristo ayoko saduku, nai erai Inges erot ngolo esiaunan ngolo kitiyaet ngun. Ane nai erai Inges...Ayiakatar ikes Ekuwuam Keng, eyenio iwon ngun. Idareununuete ikes Ekapolon, a nguna ka aanyun alosikinet Keng alotooma Akirot Keng ngina esiaunan alotooma apaki keng akitogogongio, nguna emaikina iwon etiyaete ngun tokona. Epukuni Inges akiyiun Keng kan Akekirot, aanyu Inges itogogongi a ngina losikinet a ngina eikini Inges, meere ngakisibaket a ngitunga a ngulu ke edin, meere ariamunun ngimembai a nguna ka ayoko saduku.

Eyiakatar ikes asaduku ngina a Mesodist, asaduku a Baptist, asaduku a Presbiterian, a nginitunganan eyiakatar ka asaduku ngina eyiakasi ikes Alomar tooma a nguna ka areyo a ngina ebunit; "Akibuses toyiai neni ka Akuj! Aponi ekebatisai ayong alotooma asaduku ngina a Mesodist, Presbiterian, asaduku a Pentekoste." Eyiai apei saduku bon, inges Yesu Kristo, ka erai Inges Akirot!

137 Toany, Abu Akuj tolimok ekaduaran, tema, "Tonyam anunuket," alotooma Akitutuket ngina Ngorot. Ekaduaran ngolo ka Akitutuket a ngina Kitete, abu Inges tema, "Tonyam ekitaabo ngolo cici." Kani nyo? Kotere ekaduaran kaapei ka Akirot eraunete ipei! Ianyut-a? Asaduku ngin, Akirot ka Akuj.

Adau Akuj akiikin, Akekirot, epite ngolo kitodolikinet ka epite ngolo itiyakinotor ngina eseunia Inges Ateran Keng, epite ngolo esubakinotor. Etiyakin alokingaren kus, Alokiro a Ekapolon, ka erai nen kan Akirot ngina esiaunan! Eyiai Eemut ngolo ka apaki a ngina ka atabong ne.

Ngiai iitunito Haywood ngina egiria inges:

Eyiakaun Akica eapiari esaa ngolo ka atabong,

Iriamuni iyong kire erot ngolo doliet nakibuses.

138 Ee, akiiknete ngina ka atabong nguna a Ngakipuceta a nguna kanikaarei, nguna ka Apukokinio 10, Malaki 4, Luka 30 ka 10. Ngikisila 4, 4:1 ka 4, ka nai 25 ka engaet 26, ka toanyu nguna elumunit Inges nguna etapito akolongit na ngina esidion. Arai Musa lo ngolo erworo neni a Ngisirael "akiricit a ngina Kirot, nyiatakis tar ipei bore!" Musa, ekaduaran ngol aris ayiakaun kidiama ama ka aanyunit ka Akuj ngin. Ka egrakinitai inges ka etogogongit Akuj ka Akekan ke Elope ngina egiria ngun. Abu Inges tema, "Kiricito a ngina Kirot dadang, nyiatakis tar ipei bore neni a ngun kori alemar idiobore aneni a ngun!" Ipedori iyong asiomun ngun alotooma 25 ka engaet 26 ngolo a Ngikisila 4.

Toany! Nyiatak neni a ngun, ka nyilema nawae anenikec; naarai ani kitiya iyong, elemari Akuj akonityaket Alokitaabo ka Akiyar. Ka idodiunit atemar meere iyong ekinyomit.

139 Kiitunito! A nginibore dadang ngini iikinit Akuj iwon, idiobore dadang ngini erwor Akuj neni yok, idio bore dadang ngini ikilimokin iyes Alokiro ke Ekapolon, adau akitiyiakin! Nyitaraunito Akuj adio kikonget ngina a ikongin, nai iricit Inges a ngina kiikinet a ngina alimunit Inges, ka alimokin iwon, arai Akiyookino. Adaun ngikaru ngatomoniarei lu, Shreveport, alimonok ayong nenikus alotooma apedor ka Akuj, ka akorakinet ngina ke ekeyokon, ka ekesuudai ayong iyes nakuwarina. Tar anaberu a nguna alunyar anaur; ngikiliok, ngidwe, akisicianio, angaleu, akiduar, ngiboro ngulu itiyakinosi, emam adio alomakec nguna akuruworosi! Tokona, kiboikin nawae aneni eyiakasi ngidinio ngul, eyiakasi arikor iyes natwanare.

140 Abu Samuel towuo apei kolongit, ka apotu ikes temasi, "Ecamitai isua ekabaka, ecamitai isua akikwuaanikin ka ngakwapi."

Ikes...abu Samuel tema, "Nyilemut ekabaka ngol. Eyaari inges ata lokokus, ka ata nakoku, ka itiyakini inges nu ka itiyakini kwa."

Abu inges tema, "Ee, ayeni ayong akusipedor."

Nai abu Samuel tema, "Topupokinai ayong. Ayiaitor ayong ngikuisilinga ngidi-a? Ekelipitor mono ayong iyes a nguna ka akiyar-a? Akalimokinotor ayong iyes ainakin ayong etacit ngolo alalan a nguna ka akitolot adiokiriamun-a?" Tokona tobokinos make, tar tokona! Ianyut-a? Abu inges tema, "Akalimokinotor mono ayong iyes idiobore mati bon Alokiro ke Ekapolon nai nyitiyakin-a?" Emam idiobore.

"Okoi, ee, Samuel, emam nyikilipitor iyong isua ngidi silinga, emam pa iitanit ngiboro ngulu apolok. Samuel, erai ngun kire, ka a ngini bore a ngini ibu iyong ikilimok isua Alokiro ke Ekapolon abu kitiyakin. Nai, Samuel, ecamitai isua ekosidin tar keyiakasi ngunudang!"

"Tolot nai tolem ngun. Erai nakou kon." Erai ngun kire.

141 Imina iyong akitam atemar kori iyiai iyong akitiyakin Akuj etic, ka ani kiyiai iyong akikoyakin alorot ka Akuj a nguna ka akitiya ngun, irubakini iyong ikoyiai, paka-paka. O Ekanisa ka Akuj a ngina ayiaran! Kisionioto ekerot ngolo ka airish ka akakipup ngina ka asiaan kang, nai alotooma akikinyoma ka asegis ngina ke akatau, iyes ngulu a Ngatukon ka Akuj, iyes ngulu ka Apeiyaknut, Presbiterian, Mesodist, neni ikote iyes dadang toema a nguna ka akusikyiar. Totamunito alomun alotooma anen.

Eyiakasi ngibukui atyakatyakaun, eyiakasi Ngisirael akienyun, (akitemokin a nguna ke esaa a ngol)

Ngakitaanyunet nguna aberakinosi ngikaduarak alimun;
Imaruna ngirua a ngidinio, kaapei ka akialolong ngina esipiron,
Tobongosi, Okoi ngulu ikielaritai, nenikus.
Aapuu apaaran ngina ka alakunio,
Eyiakasi ngitain a ngitunga akipirisiar a nguna ka akurianu,
Nai kilelebunos ka Ekuwuam Keng,
Kitesegutu ngikusitain ka tocayete,
Kingoliasi kidiama, aapuu akusilakunio.

Iyiunito iyes ngun-a? Eyiakai iwon losaa ngolo esidion, eyiakai iwon nege. Eyiakasi nguna igiritai kaakan narwatata, eapi abongun ngina Kiyareyet, eyiakai aseun Ateran, icocua, eriun kinga.

142 Tokona, meere ngun atemar akiriun kinga alokanisa, erai apolou a ngun akiriun kinga alodinio. Emaikina iyong tolol lokanisa, nai nyimorikinosi ka adiorionget. Arukito Yesu kaapei ka ngariongeta dadang, nai emam edio ngolo abu Inges torucokinotor alotooma kec. Emam pa abu Inges ya ewae ke edio, mam jik, nai ayiai Inges kidingikec. Eyiai neni emaikina Akica kielaror. Ka iboi iyong aneni iyiai iyong, akielantar Akica. Ianyut-a? Erai a nguna a ngun ikisityaa iyong Akuj. Ngitunga ngulu enyamit akoro ngina a ngitain, emaikina toyenut ikes atemar erai Yesu Kristo kire, ikwanginapei ca ayiakar Inges bien, Inges ngolopei ngol tar nakuwarina; ka eyiakaun ikongina ngikaru ngikaru.

143 Epedor, ekile ka aberu ngina eyiakar akikinyoma dadang, ikatakinito akitiyakin Akuj etic, ka akibuk ngun alorot a ngolo erono. Kaape ka akinyonyoyio ngina ikinyoma ngina ke Ekuwuam a Ngolo Akuangan

alokidiamakec, nai abu kibuka ikes emaditana analosikinet ka Akuj a nguna ka anyamet a ngin, ka toyiakaun egurias nibore dadang. Tokona, erai kiyiunit iyong atemar erai ngun Akiyookino, temasi, "Amen." [Temari atukot, "Amen!"] Asiomutu ca iwon ngun. Egurias eyiakaun nibore dadang erai pa kibu iyong alorot a ngolo ekorakinit Akuj atemar kitiyaere ngun.

Elipa iwon.

144 Okoi ekanisa, anege ka alokiding ebuku, topupokisi, ekusiketiyang ngolo itasiono ataparacu na. Ibuni iyong-a? Kingolia neni kolong iyiai iyong alotooma ngikaru ngidi ngulu alunyarosi ngina esiakinotor nu; tokona toany iyong epite ngolo emidiikinotor ngikarokunok neni a ngun, ka aleleyasi ngamilionin nguna alalak ka ngabilionin a ngadolai tooma nariongeta. Ianyut-a? Eroko elwaka Anakiroto ka Akuj. Meere ngaduketa ka ngariongeta erot ngolo ibukia Akuj Ekuwuam Keng. Ibuki Inges ngun alotooma Akekirot, ainakin inges eyiari. Ka ani kikityakunitai iyong anakisiaunet ka akwap Nakiroto, a ngina Kiroto ebuni kidiama neni ka Akiroto. Ikwa ngaakot a ngitunga emam nyeyiakaunotor ka ngiokot ipei, ka ngiokot ngulu etupakinete erai ngikot ngulu a iingok, ka ngiokot ngulu etupakinete erai ngulu aikapa; eraunete ngiokot ngulu a ngitunga. Nai emaikina toyiakatar ngiokot inges egeunotor. Iyookino nguna-a? Temasi, "Amen." [Temari atukot, "Amen."] Ajokis, ani kerai ngiokot ka Akiroto ageunotor, ngiokot ngunace nguna ka Akiroto etyakunitai akitiyaunia akuwan ngina ileleba.

Nyiraakasi ngidwe, alotooma amina bon, nai toraakas ngikiliok alotooma Ekuwuam ka alotooma etube. Totubo iyes erai akalimokinit ayong iyes Akiyookino kori mam. Totubo iyes kerai ngun Akiroto ka Akuj kori mam. Totubo iyes kerai lo esaa ngolo etapit ngolo irworoi iwon kori mam. Totubo iyes kiikinitai ngiboro lu. Itogogongitai ikes, tokona-a? Kan ngiboro ebe emam ibore alotooma ngakwapin ngini epedori akitiya ngun. Nai apetun nooi aneni yok akitodol ngina eyiakare iwon aleleyiar paka adepar ngun. Kidareutu, ekanisa, kidareutu.

145 Ani keyiai idio ne ataparacu ngini nyeyeni Yesu Kristo, ngini ewuoi pa itojokitai ataparacu na, aekasi ngakoniseccisia dadang esibit pa isecit iyong, ka icamit iyong akidong alopite a ngol...naarai totamunite atemar, apei kolongit, acepaki nakuwarina, acepaki alotooma ngadakikae ngadikidio nguna idongito, nai apei kolongit elosi etau ngol ajongore. Ka ebuni neni alotooma neni alotooma nen aporor ka akiwuo alokingaren ayiakut ka Akuj a nguna ka atubokinio ikwanginapei eyiakatar nguna ibu iyong kitiya kan Eemut lo ataparacu na, ikwapei eyiakar Eemut lo ngolo ite iyong ataparacu na. Mam...meere ayong, arai ca ayong dang arupepe. Ikwa arupepe na, nyapedori ayong alimun ibore mati irworit ayong alotooma ngun. Ka emam idiobore ngini apedori ayong alimun mati akalimokinit ayong Akuj ngun, nai iteete iyes edaunit Akuj akitogogong atemar erai Akiyookino. Icamit iyong araun Ekristoit ngolo akire.

Tokona, ikimamukar iwon akibois a nguna ka anyarao nalitaare, nai lomesa neni iboiyo iyong. Ileleba akibois ka idingidinga, elapar. Emam pa abu ayong opedo anyaraun iyes nalitaare, emam alitaare ane ngina akanyarauni ayong iyes. Nai eyiai alitaare tooma lotainikus. Nyicamakini iyong amica ngin ngina ebala ebe "Erai Yesu Kristo ngolo akire" bu toapu diye nakuwarina ido tonyarau ewae ka akuwan nenice dang neni kon, kiwou inges tooma lotau kon-a? Ani kemam Inges kaama, kikia akonikan, ikwa akitaanyunet neni keng, kan alimun, "Ekapolon, kilelebai ayong, kilelebai ayong ka Akonikiroto ka Akoniyaakau, kotere acepak ayiari ayong a nguna kon?"

146 Eringa isujuritai a ngina kou, tongolol ngina kongu, alotooma ebuku, kikia ngakonikan anege alotooma atukot ngina etakani na ka alokinga dang, kaama; ka abuni ayong akilip a ngunakus. Nguna dadang apedori ayong akitiyakin ikes ngun, nyapedori ayong akileleb ngun. Ikiterereng Akuj iyes; ka iyong. Epedori Akuj akileleb ngun. Ikiterereng Akuj iyes. Ekierosi ngakan ane alotooma atukot ngina etakani, ngiwaitin dadang. "Kilelebak ngun. Kilelebai ayong, O Ekapolon. Kilelebai ayong." Ka tokona, kadau ayong... ikiterereng Akuj iyong, nakaato ngina minat. Iyong. Ekau...atami ayong ekamu ayong nguna ikinyomasi, ekatakinita araut, acamit ayong akikiar ngakakan kaapei ka iyes.

O Ekapolon, nyikicamak ayong awuoi. Arubakin, Ekapolon, nyikimiek ayong awuoi anibore a ipei, kimiekina ayong olot ngaren, Ekapolon, akitodol ngina erikakania ayong ngiboro dadang ngulu ityakunit Iyong atemar etiyia ayong. Pa amitakinit etiyiai, pa amitakinit neni emua, pa amitakinit ngacuriyanaret, ka epite ngolo etonio emusalaba, eitori ayong emusalaba ngolo ibu iyong toriong.

Angun ariongi ayong emusalaba ngolo ipotunitai
Akitodol ngina akalacakania ayong atwanare;
Ka nai alosit lore, akinap ebokot,
Yesu bon erai toriongite emusalaba
Ido tolot ikwap dadang elacakina-a?
Emam, eyiai emusalaba a nguna aidiokoku Keng,
Eyiari emusalaba a nguna kang dang.

147 Akuj ngolo minat, a lot Akiroto kingaren. Nyebonguni eorori, eriamuni akekibois aiwace. Ani kedauunitai adupakin ekinyomit, ebuni inges akicocua akitodol ngina epolounio. Ka emam ngini epedori arutor inges anakanikon, "dadang ngulu akainaki Ayong Papa epete neni Kang, ido emam itunganan epedori arutor

ikes anakanikang. Adau Papa ainakin ikes neni Kang eringa akwap nyepetakina;" ngina aramunere ngakitemokinet datang, alopite angol, aponi inakinai Yesu Ekekanisa, Aketeran.

Ekiitanu ka akwap ngolo aronon, aneni a ngidinio alu. Ibu Yong bu ido towana alotooma ngakwapin, ibu Iyong tolaku Inges, kitojok Inges, emam pa etiya inges ngun ekingaren. Aponi kisirumai inges alotooma ngun, tomudukana. Ikwapei ebookor eete:

Acakara paaran ayong nai tokona ekerapun ayong,

Amudukana paaran ayong alotooma Laodikea, nai akienyi ayong tokona.

Erai ajokis inges abu kitatam ekatau akurianu,

Arai ajokis inges abu tolema akurianu Kang;

Epite ngolo acicingia epite ngolo atakanunia ajokis ngin

Alosaa a ngolo esiaunan ngina eyiunia ayong.

Ka apotu ngakipi ka Akuj tobukokin lotau kang. Ayiai ayong akidap.

148 Akuj, analitaare a ngina cici a ngina ke ediotau a ngolo eyiai ne ka alobuku, arai ngakipi nguna analitaare ka Akuj kipurutaunos kinga ataparacu na kidiana ekonikanisa; ido kicocua inges, Ekapolon, naarai eapi apaki adaun. Inak inges Akiyiar, Ngakipi nguna ka Akiyiar, kotere topedoria Inges akiper anayiakau Alokoku ka Akuj kotere ekoni a nguna ke Ekonidula.

Papa, kilip a ngunakec. Nai emaikina ngakasirim tooko, aso nyelipi ayong a ngunakec; emaikina totwaka, aso atwaka ikes. Nai elipi ayong a nguna ka aganot, Ekapolon, ngini eyeunit Akuwan a Kristo. Tokorak, Ekapolon, ebe arai ngakipi nguna ka Akuj nguna asegak kiturubak ngikidi keng epalal ka ngakiyo nguna ka alakara ka amisiikin akitodo ngina ebunio ekacunakinan ayaar ikes lore. Alotooma Ekiro a Yesu, ecikakinit ayong ngun datang neni Kon, Ekapolon; erai nguna etakanunete Ngunakon. Amen.

[Inakini nakaato atukot akiteyenunet] Amen.

149 Aso nai Papa Akuj, iktalakarit isua Iyong. Ka, Papa, ikilipi isua a nguna anakaato kosi a ngina sorokit, aketiyen ane, a nguna ka akegogongu. Atami ayong a nguna ka apaki ngina alosio ayong kingaren keng, epite ngolo abunio Ekuwuam neni keng ka inges ainakin akiteyenunet nginapei ngin ngina abu Emalaika ngolo ke Ekapolon inak inges anagolol akolongit ngin: "Ikwanginapei eyiakunitere Yokana Ekebatisan alimor abongun ngina esiaunan ngina ke Ekapolon Yesu, ikiyakiunitai iyong alimor ngina a ngaarei."

Ete ayong eyiai inges ayeun araun ewae ngolo ka aganot, Akuj, iktalakarit isua Iyong a nguna a ngiboro a ngulu itiya Iyong datang. Itudesit ngikositain adepar tar erwor. Apupi ayong akileleba nooi, Ekapolon, nyayeni ayong epite ngolo limunet icebore. Nai alakara Papa, nabo, a nguna datang itiya Iyong nenikosi. Alokiro a Yesu Kristo.

Amina ayong Inges,...

Aekisi Inges, tokona, Totamunito, eyiai Inges ne.

Naarai Inges esiauni aminun ayong,

Ka agelun akakiteyiario

Alokitoi a Kalibario.

150 Ikiinito iyong ngun akitiditeun, akitiditeun kire-a? Aororun ejok, kitemokin kotere a nguna ke Ekuwuam, kingolik.

Toting akan ka Akuj ngina nyiloconokin!

Toting akan ka Akuj ngina nyiloconokin!

Todukok akonitametai loboro ngulu Nyedaun,

Toting akan ka Akuj ngina nyiloconokin!

Nyingata ebari ka akwap ngolo a ikongin,

Ngolo iburiburi akibos,

Todukok akonitametai loboro ngulu Nyedaun, (emam edin, tokona)

Toting akan ka Akuj ngina nyiloconokin!

Toting akan ka Akuj ngina nyiloconokin!

Todukok akonitametai loboro ngulu nyedaun,

Toting akan ka Akuj ngina nyiloconokin!

151 Ngiai ikatakinito akitiya ngun? Kikia akonikan. Tokona todolu lomesa, kiwuk akonikan neni a nginice, ikwanaga, iwapei. Ipedorete akiboikin, ejuwak datang, kori datang nguna icamit iyong etic. Topupok kojokan. Aeokisi inges tokona iwapei. Ewuoinikito nu erikot yok ngolo ka amina ka Akuj a ngina nyebilibila. Etingitai iwon ngakan a nginice ka nginice naarai iyunitai iwon Akuj. Etapitai iwon a nginice naarai ikirai iwon ngikaitotoi ka ngakaitotoi, ekuwuam ngolopei iturituri, Akirot ka Akuj ngina iboi alotooma ngitain yok ngina esileereun.

Ngina engetakinor asapariyok,
 Erai kikinyomai iwon aneni ka Akuj,
 Ibus ka imilia eyokore alotooma Akibuses,
 Eanyuni etau yok ngolo euruporitai!
 Toting akan ka Akuj ngina nyiloconokin!
 Toting akan ka Akuj ngina nyiloconokin!
 Todukok akonitametai loboro ngulu Nyedaun,
 Toting akan ka Akuj ngina nyiloconokin! (Ekuwuam ngolo ke Ekapolon!)
 Toting Akuj...
 Kitodol ngakonitameta neni Keng, kingolik. Lu ikes ngimitinga ngulu emaikina iwon
 rwanu ewuaanakinete.
 ...akan ngina nyiloconokin!
 Todukok akonitametai loboro ngulu nye...
 Erai Akivot bon inges ibore nginiruba.
 Toting akan ka Akuj ngina nyiloconokin!
 Nyingata eyienara, asiomit,
 Nguna eapi akibos, (Kingolik ngun nakuwarina, nguna etiya.)
 Kiwar ariamunet ngina ka akingadaet ngina anakuj,
 Emam ikes nyelunyarosi!
 Toting akan ka Akuj ngina nyiloconokin!
 Toting akan ka Akuj ngina nyiloconokin!
 Todukok akonitametai loboro ngulu Nyedaun,
 Toting akan ka Akuj ngina nyiloconokin!

152 [Togeuni nakaato ace erwor alotooma ace ngajep. Togeuni Lokaato Buranam akingunungun Toting Akan Ka Akuj Ngina Nyiloconokin. Inakini Nakaato ace akilocunet.]

Epite ngolo ikitalakaritor isua Iyong, Ekapolon. Ikwanginapei iboikinere isua napaki ngina apolon na, eapikinit akikwaanu ka anukio, naarai eyiakae isua akitekin ka anukio ngina ka akwap a ngina eyiai akirid, atwanare; ekanisa ngolo eyiai akirid, atwanare.

O Akuj, tocunak ngakon ganoi atipei, Papa. Bua atipei, Ekapolon Yesu.

Kiterereng Ngikonitunga, Papa, yau akikinyoma ka acukulul lotain a ngitunga. Arai isua onyout alo dongasinei ipurutasi alu, ka akiboikin tooma nacukulul ngina ke ebari ka ao ka Akuj. Tokorak ngun, Ekapolon. Kidar ngikositain erai ngulu icasito kaapei ka amina ka akikinyoma.

Kiterereng Ngikonitunga anakiboisio dadang, Papa. Ikwapei iknyounio isua anakibois ana arai isua oloto alotooma Ekiro ngolo a Ekapolon Yesu erwor ngun nguna ka akikinyoma, ngun nguna erai Akiyookino, nguna nguna akire, arai isua ogero nguna eroko, Ekapolon. Ngina egeunia etunganan amodikin isua, arai isua eburuburakisi amulen inges, ka amulen angorianut dadang, akitwana ngina aronon ka ngiboro ngulu ka akwap, ka akibelekin ngikositain ka alosit nawae. Kingarakinai isua, Akuj ngolo minat. Toyounai isua, kitiyaunai isua, tobilai isua, kitiyaunai isua tooma nasimae nguna ata lokoku ka ata nakoku ka Akuj kotere isua etiyata kaapei ka apedor ngina ke Ekuwuam a ngolo Akuangan. Icikakinai isua make neni Kon, toyiakas ngakosikan neni a ngice, alotooma Ekiro ngolo a Yesu Kristo. Amen.

Owuaa. Lokaato Nolan.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7